



ئۇيغۇر خەلق چاقچاقلىرى



ھېسام چاقچاقلىرى

ئۇيغۇر خەلق چاقچاقلىرى



ISBN 978-7-228-10846-6



9 787228 108466 >

定价: 4.50 元

ئۇيغۇر خەلق ۋاقىتلىرى

جېسام پاقچاقلىرى



«ئۇيغۇر خەلق ۋېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى

ئۆزۈمچى 2007 - يىلى

图书在版编目(CIP)数据

艾沙木笑话.1: 维吾尔文/《维吾尔民间文学大典》编委会
编. - 乌鲁木齐: 新疆人民出版社, 2007.1

(维吾尔民间笑话)

ISBN 978-7-228-10846-6

I.艾... II.维... III.维吾尔族 - 笑话 - 作品集- 中国 -
维吾尔语 (中国少数民族语言) IV.I277.8

中国版本图书馆 CIP 数据核字(2007)第006060号

策 划: 阿布都热合满.艾白
艾合买提.伊明

责任编辑: 艾合买提.伊明
责任校对: 阿布列孜.阿巴斯
封面设计: 买买提.努比提

艾沙木笑话 - 1 (维吾尔文)
(维吾尔民间笑话)
《维吾尔民间文学大典》编委会编

新疆人民出版社出版
(乌鲁木齐解放南路348号 邮编: 830001)
新疆新华书店发行
新疆新华印刷厂印刷
880×1230毫米 32开本 2.75印张
2007年1月第1版 2007年1月第1次印刷
印数: 1-5000

ISBN 978-7-228-10846-6 定价: 4.50元

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق چاقچاقلىرى ھېسام چاقچاقلىرى — 1

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسما زاۋۇتىدا بېسىلدى
فورماتى: 880×1230 مىللىمېتىر، 1/32
باسما تاۋىقى: 2.75

2007 - يىل 1 - ئاي 1 - نەشرى
2007 - يىل 1 - ئاي 1 - بېسىلىشى
تراژى: 5000 — 1

ISBN 978-7-228-10846-6

باھاسى: 4.50 يۈەن



ئۇيغۇر خەلق شېئىرى ئەدەبىياتىغا دائىر

55 كىتابچە نەشرىدىن چىقىشى

ئۇيغۇر خەلق چۆچەكلىرى	چىن تۆمۈر باتۇر	(4.50 يۈەن)
ئۇيغۇر خەلق چۆچەكلىرى	ئىسكەندەر بىلەن ھۆرلىقا	(4.50 يۈەن)
ئۇيغۇر خەلق چۆچەكلىرى	ئالتۇن كوكۇللىق بالا	(4.50 يۈەن)
ئۇيغۇر خەلق چۆچەكلىرى	كەنجى باتۇر	(4.50 يۈەن)
ئۇيغۇر خەلق چۆچەكلىرى	كېيىك خانىش	(4.50 يۈەن)
ئۇيغۇر خەلق چۆچەكلىرى	مەرۋان بىلەن تەرسا	(4.50 يۈەن)
ئۇيغۇر خەلق چۆچەكلىرى	ياغاچ ئات	(4.50 يۈەن)
ئۇيغۇر خەلق چۆچەكلىرى	ئۇر، توقماق	(4.50 يۈەن)
ئۇيغۇر خەلق چۆچەكلىرى	چۆچۈرە بالا	(4.50 يۈەن)
ئۇيغۇر خەلق چۆچەكلىرى	سىرلىق چىراغ	(4.50 يۈەن)
ئۇيغۇر خەلق چۆچەكلىرى	شاھزادە بىلەن ئالۋاستى	(4.50 يۈەن)
ئۇيغۇر خەلق چۆچەكلىرى	نىيىتى ياماننىڭ قازىنى تۆشۈك	(4.50 يۈەن)
ئۇيغۇر خەلق چۆچەكلىرى	ئۆلمەي تۇرۇپ جەننەتنى كۆرۈش	(4.50 يۈەن)
ئۇيغۇر خەلق چۆچەكلىرى	باتۇر قىز	(4.50 يۈەن)
ئۇيغۇر خەلق چۆچەكلىرى	شەيتاننىڭ تىجارىتى	(4.50 يۈەن)
ئۇيغۇر خەلق چۆچەكلىرى	بىلمەس تاز	(4.50 يۈەن)
ئۇيغۇر خەلق چۆچەكلىرى	تەلۋە كۈيىۋوغۇل	(4.50 يۈەن)
ئۇيغۇر خەلق چۆچەكلىرى	كەمەك ھەييار بىلەن مۇختەر ھەييار	(4.50 يۈەن)
ئۇيغۇر خەلق چۆچەكلىرى	شەيتاننى ئالدىغان تاز	(4.50 يۈەن)
ئۇيغۇر خەلق چۆچەكلىرى	ئادەمىي شەيتان	(4.50 يۈەن)
ئۇيغۇر خەلق چۆچەكلىرى	خىزىر نىياز	(4.50 يۈەن)
ئۇيغۇر خەلق چۆچەكلىرى	سېھىرلىك ئالما	(4.50 يۈەن)

ئۇيغۇر خەلق چۆچەكلىرى	ئۈسكەك پادىشاھ	(4.50 يۈەن)
ئۇيغۇر خەلق چۆچەكلىرى	قاينا، چۆگۈن	(4.50 يۈەن)
ئۇيغۇر خەلق چۆچەكلىرى	ئەقىللىق كەنجى قىز	(4.50 يۈەن)
ئۇيغۇر خەلق چۆچەكلىرى	ھەركىم قىلسا ئۆزىگە	(4.50 يۈەن)
ئۇيغۇر خەلق چۆچەكلىرى	يالتايغاق بوۋاي	(4.50 يۈەن)
ئۇيغۇر خەلق چۆچەكلىرى	ئۈجمە سايىسى	(4.50 يۈەن)
ئۇيغۇر خەلق چۆچەكلىرى	ئەپچىلەم	(4.50 يۈەن)
ئۇيغۇر خەلق چۆچەكلىرى	ئارغىماق ماجىراسى	(4.50 يۈەن)
ئۇيغۇر خەلق چۆچەكلىرى	ئىككى باينى ئەپلىگەن مالاى	(4.50 يۈەن)
ئۇيغۇر خەلق چۆچەكلىرى	ئۆرگىلىۋاي بىلەن چۆرگىلىۋاي	(4.50 يۈەن)
ئۇيغۇر خەلق چۆچەكلىرى	يەتتە لىگىلىتاق بىلەن بىر شىگىلىتاق	(4.50 يۈەن)
ئۇيغۇر خەلق چۆچەكلىرى	شېتىلە بىلەن پېتىلە	(4.50 يۈەن)
ئۇيغۇر خەلق چۆچەكلىرى	مازاخۇر مازاقتا ئۆلەر	(4.50 يۈەن)
ئۇيغۇر خەلق چۆچەكلىرى	پادىشاھنىڭ كۈنى ئۇزارتقى	(4.50 يۈەن)
ئۇيغۇر خەلق چۆچەكلىرى	ئېشەكنى ئۇرۇپ خوتۇننى قورقۇتۇش	(4.50 يۈەن)
ئۇيغۇر خەلق چۆچەكلىرى	موللام ئوغرىنى قانداق تاپتى	(4.50 يۈەن)
ئۇيغۇر خەلق چۆچەكلىرى	قازان تۈۋى	(4.50 يۈەن)
ئۇيغۇر خەلق چۆچەكلىرى	شاھ بىلەن شاتۇتى	(4.50 يۈەن)
ئۇيغۇر خەلق لەتىپىلىرى — 1، 2، 3، 4، 5	(ھەر بىرى 4.50 يۈەن)	
ئۇيغۇر خەلق چاقچاقلىرى (ھېسام چاقچاقلىرى) — 1، 2	(ھەر بىرى 4.50 يۈەن)	
ئۇيغۇر خەلق مەسەللىرى — 1، 2	(ھەر بىرى 4.50 يۈەن)	
ئۇيغۇر خەلق ئويۇنلىرى — 1، 2، 3	(ھەر بىرى 4.50 يۈەن)	
ئۇيغۇر خەلق تېپىشماقلىرى — 1، 2	(ھەر بىرى 3.50 يۈەن)	
ئۇيغۇر خەلق لاپىلىرى	(3.50 يۈەن)	

(بۇ بىر يۈرۈش 55 كىتابنىڭ ئومۇمىي باھاسى 244.50 يۈەن)

مۇنداق

- 1 مۇھەررىردىن
- 3 ئۇنداق قازانغا مۇنداق چۆمۈچ
- 3 ئەپچىللىك
- 4 مۇشۇ بوغۇشۇڭدا
- 4 چېنىقىش
- 5 ئەپسانىگە جاۋاب
- 6 يارنىڭ لېۋى
- 7 ئېشەك ۋە تەخەي
- 7 مەلۇمات
- 8 جەننەت ۋە دوزاخ
- 8 سۇ بىلەن كېتەي
- 9 جىنلارمۇ قورقىدۇ
- 10 ھۈنەرنى قوشۇپ ساتىڭىز
- 10 گۇۋاھچى
- 11 مەندەك ماڭالساڭ ئىچ
- 12 يەنە بىر ئېشەك
- 13 ئارتۇقچىلىق
- 13 ئىككى ئادەت
- 14 ئوقماپتىمەن
- 15 لەپەرچە مېڭىش
- 15 لويلىنىڭ پۇلى
- 16 تەقسىمات
- 17 ئۆيدىكىسىمۇ يېتەر
- 17 قىرىق سۈيۈمگە
- 18 تاماشا
- 18 قاغلار ۋە شەيتانلار
- 19 زاسۇيخانمىكىن دەپتىمەن
- 20 سەجدىگە كېتىپ قوپالمايۋاتىدۇ



- 20 يەتمىش ئۈچىنچى ھۈنەر
- 21 قايسى سۆزىڭىزگە ئىشەنەي
- 22 ئىلگىرى - كېيىن تويۇش
- 22 چاتاق يوق
- 23 نەق پۇل ۋە نەق تىل
- 24 يېرىم ۋە پۈتۈن دۆلەت
- 24 ئاداۋەتنى يېپىش
- 25 پايدا قىلىدىغان دورا
- 25 يەنە بىردەم تۇرغان بولسىڭىز ...
- 26 چاقنى تۈلتىش
- 27 ئىسىم دېموكراتىيە
- 27 ئاۋارىگەرچىلىك
- 28 ئاغىندارچىلىق
- 28 باراڭلىققۇ تۈگىدى ...
- 29 ئەڭ تەس ئىش
- 30 قانچىسى ئوغۇل، قانچىسى قىز
- 30 جازام يېتىشكۈچە
- 31 ئۆزۈمنى يىتتۈرۈپ قويدۇم
- 32 راستمۇ
- 33 گۇناھ بولىدۇ
- 34 ھېلىمۇ ياۋروپاچە تەربىيەلەپسىز
- 34 ھېلىمۇ ئويغىتىپ قويۇپتۇ
- 35 ئىگىسىنى دورىغان - دە
- 35 ئەڭ تەس ئورما
- 36 پۇل خەجلەش
- 36 بېلىق يۆتكەش
- 37 كۆز ۋە قۇلاق
- 37 گۆشنى ئۇرۇش
- 38 دۇنيادا نېمە ئۇچلۇق
- 39 ئىتتەك ۋە بۇلبۇلدەك
- 39 شەھەر سوراڭ
- 40 ئۆلمەيدىغان بولدۇڭ
- 40 كەمتۈك چىش
- 41 دانا جاۋاب
- 42 يۈزسىز
- 42 كۆڭۈل بۆلۈش
- 43 چىۋىن
- 44 مۇشائىرە

- 44 بىخەتەرلىك
- 45 رەسىم
- 46 سوئال - جاۋاب
- 46 كۆۋرۈك يوق، كېتىپ قالدى
- 47 مۇشت قورۇپ يېدۇق
- 47 باھانە
- 48 ئەخمەق
- 49 تالوننى ئالماشتۇرۇپ كېلىك
- 50 مەرگەن
- 51 جەڭ
- 51 چاقچاقنىڭ كىيىمى
- 51 ئىشنى باشلاپ بېرەلمىگەندىن كېيىن
- 52 ئەڭ ئۇزۇن كېچە
- 52 «ئىشتىن سىرتقى ساقال»
- 53 جۈندەلگەن گەپ
- 54 ئاپتوبۇس بىلەن كېتەي
- 54 گۆردىن - گۆرگە كۆچۈپ
- 55 نېمە تېتىدۇ
- 55 قوشۇپلا دەپ بېرەي
- 56 ياۋايى ھايۋان
- 56 تويلۇق سوۋغا
- 57 ئېغىرلىشىپ كەتمەمدۇ
- 57 ئىتىڭىزنى ئىزدەيمەن
- 58 تاماكا ۋە ئۆپكە
- 58 شۈكۈر قىلىك
- 59 بالام نېمىشقا ماڭمايدۇ
- 59 كالاچ ئىزدەش
- 60 لەڭمەنگە زاكاز
- 60 مىجەزگە بېقىپ
- 61 ئازراق چىداپلا...
- 61 رەخت ۋە پۇل
- 62 قالغىنىنى باشقىلاردىن سوراڭ
- 62 بۇداقسىنىڭ ئىسمىنى
- 63 ئالامەت جاۋابىلار
- 64 خىجىل بولغاچقا...
- 65 چاقچىقىغا يارىشا چاقچاق
- 65 مۇشتقا ئىشتىغا ساقلاۋاتىمەن
- 65 ساراڭلاردىن باشقىلار

- خجىللىق 66
- هەممىسى ھېسام بولۇپ كەتسە 66
- سوۋغات ۋە ئاۋاز 67
- ئەينەن چىقىسىز 67
- يامان تەسىرىك قىپقالدى 68
- ئۆز قولى بىلەن 69
- قانتى بوغۇقلىقمىكەن 69
- تېخىمەلگە جاۋاب 70
- كۆڭۈلدىكىدەك خىزمەت 70
- چايدان سېتىۋېلىش 70
- ئايدىك 71
- ئىككى ئەرۋاھنى كېپىل قىلىپ 71
- جەرىمانە 72
- ئىگىسى نەدە 72
- ھېكايە ۋە خەۋەر 73
- شۇڭلاشقا 73
- باشقىسىنى دەڭا 74
- قېرىش 74
- ئەكىلىپ بېرىش 75
- «بەشتە ياخشى» نىڭ ناخشىسىنى ئېيتىۋاتىدۇ 75
- قەرز 76
- توسۇلۇپ قالمايدۇ 77
- كۈچۈك باغلىۋېلىك 77
- يالقۇنلۇق پاراك 77
- نەپسى بالا تونۇر 78
- قاسقان ئورنىتىۋېلىڭلار 78
- مەشەدىمىكىن دەپتىمەن 79

پىلانلىغۇچىلار: ئابدۇراخمان ئەبەي، ئاخىمەت ئىمىن
 مەسئۇل مۇھەررىرى: ئاخىمەت ئىمىن
 مۇقاۋىنى لايىھىلىگۈچى: مەمەت نەۋبەت

مۇھەررىردىن

ھېسام قۇربان 1930 - يىلى غۇلجا شەھىرىدە ئۇش-
شاق تىجارەتچى ئائىلىسىدە تۇغۇلغان، 1940 - يىلىدىن
1944 - يىلىغىچە باشلانغۇچ مەكتەپتە ئوقۇغان، 1951 -
يىلىدىن 1961 - يىلىغىچە ئىلى ۋىلايەتلىك ۋە غۇلجا نا-
ھىيلىك سەنئەت ئۆمەكلىرىدە ئىشلەپ، ئۆزىنىڭ سەنئەت
جەھەتتىكى ئالاھىدە ماھارەتلىرى بىلەن خەلقنىڭ ئالقىشى-
غا ئېرىشكەن، 1961 - يىلىدىن 1966 - يىلىغا قەدەر
غۇلجا ناھىيىسىدە دېھقانچىلىق بىلەن شۇغۇللانغان، 1966 -
يىلىدىن 1980 - يىلىغا قەدەر غۇلجا شەھىرىدە ئىشتىن
سىرتقى سەنئەت ئۆمەكلىرىدە ئىشلىگەن، 1980 - يىلىدىن
تارتىپ غۇلجا شەھەرلىك مەدەنىيەت يۇرتىدا ئىشلىگەن،
1991 - يىلى 1 - ئايدا پېنسىيىگە چىققان.

ھېسام قۇربان مەملىكەتلىك، ئىلى ئوبلاستلىق خەلق
ئەدەبىيات - سەنئەتچىلەر جەمئىيىتىنىڭ ئەزاسى، ئاپتونوم
رايونلۇق خەلق ئەدەبىيات - سەنئەتچىلەر جەمئىيىتىنىڭ

ھەيئىتى، مەملىكەتلىك ھېكايىچىلەر ئىلمىي جەمئىيىتى.
تىنىڭ ئەزاسى، غۇلجا شەھەرلىك سىياسىي مەسلىھەت
كېڭىشىنىڭ ئەزاسى.

ھېسام قۇرباننىڭ دادىسى ئۆز ۋاقتىدا تونۇلغان چاق-
چاقچى بولۇپ، ھېسام دادىسىنىڭ تەسىرىدە 11 — 12 ياش
چاغلىرىدا چاقچاقچىلار قاتارىغا كىرگەن. ئۇ چاقچاقچى
ھازىر جاۋابلىقى، چاقچاق ۋە لەتىپىلىرىنىڭ ئۆتكۈرلۈكى،
ئىخچاملىقى ۋە تۇرمۇشنىڭ ھەرقايسى جەھەتلىرىدىكى رې-
ئال مەسلىھەتنى ئەكس ئەتتۈرگەنلىكى بىلەن «ھايات نە-
سىردىن ئەپەندى» دەپ نام ئېلىپ، ھەممە ئادەم بىلىدىغان
مەشھۇر چاقچاقچىغا ئايلاندى. ئۇنىڭ چاقچاق ۋە لەتىپىلى-
رى قېرىنداش مىللەتلەر ئارىسىغىمۇ كەڭ تارقالغان.



ھېسام چاچماقلىرى

ئۇنداق قازانغا مۇنداق چۆمۈچ

دائىم ھېسامنى گەپتىن چۈشۈرمەكچى بولۇپلا يۈرىدۇ.
غان بىر كىشى چوڭ بىر سورۇندا ئۈنلۈك ئاۋاز بىلەن:
— ھېسام، سېنى ساقچى تۇتۇپ كېتىپتۇ، دەپ ئاڭ.
لىۋىدۇق، قاچان قويۇپ بەردى؟ — دەپ سوراپتۇ. ھېسام
بەخۇدۇك جاۋاب قايتۇرۇپتۇ:
— سېنى قويۇپ بەرگەن كۈننىڭ ئەتىسلا.

ئەپچىللىك

ھېسام سەنئەتچى ئىكەن. بىر كۈنى ئۇ سەھنىدە بوۋاي
رولىنى ئوينىۋاتقاندا تۇيۇقسىزلا ياسما ساقلى ئۈزۈلۈپ
قولغا چىقىپتۇ. ئوسال ئەھۋالدا قالغان ھېسام دەرھال
ئىشنى گەپ بىلەن ئوڭشاپ:
— توۋا، خالايق كۆردۈڭلارمۇ، قېرىغاندا ساقالغىمۇ

كۈيە چۈشىدىكەن - ھە ! - دەپتۇ - دە، ساقالنى يانچۇ -
قىغا سېلىپ رولىنى داۋام ئەتتۈرۈۋېرىپتۇ.


مۇشۇ بوغۇشۇڭدا

بىر مەشرەپتە ھېسامنىڭ چاقچىقىغا چىدىمىغان بىر
يىگىت ئۇنىڭ كانىيىدىن
بوغۇپتۇ. ئەھۋالنىڭ چا -
تاقلىقىنى بايقىغان ھې -
سام دەررۇ سورايتۇ:
— بۇرادەر، مۇ -
شۇنداق بوغۇشۇڭدا مەن
نەچچە سۈپۈرگە چىققۇ -
دەكمەن؟



چىنىقىش

ھېسامنى گەپتە چۈشۈرەلمىگەن بىر تۈركۈم ياشلار
ئۇنى جېلىلىۈزىگە ئاچىقىپ بىر «چۈشۈرۈش» نى مەسلىھەت -
لىشىپتۇ.
يېرىم يولغا بارغاندا يىگىتلەر ھارۋىنى توختىتىپ ئە -
دەپكە چۈشۈپتۇ. ھېسام ئەمدىلا ھارۋىدىن چۈشۈشگە، باش -
قىلار سەكرەپ ھارۋىغا چىقىشىپ، ئاتنى چاپتۇرۇپ ھارۋى -
نى ئەپچىچىپتۇ، ھارۋىنىڭ سۈرئىتىنى بىر تېزلىتىپ،



بىر ئاستىلىتىپ، مەنزىلگە يەتكۈچە ھېسامنى پىيادە قو-
يۇپتۇ. كېيىن ھېسامغا چاقچاق قىلىپ: «ھېسامكا، بۈگۈن
ئۇزۇنغا يۈگۈرۈشتە بىر چېنىقۇۋالدىڭىز - دە» دەپ
كۈلۈشۈپتۇ.

شۇ كېچىسى ئۆرۈك سەيلىسى ۋە مەشرەپتىن چارچى-
غان يىگىتلەر ئۆرۈكلۈك باغدىلا ئۇخلاپتۇ. پەيتىنى كۈتكەن
ھېسام ئۇلارنىڭ كىيىملىرىنى يىغىشتۇرۇپ، قوشنا ھوي-
لىدىكى لاپاسنىڭ گىرۋىكىدىن ساڭگىلىتىپ ئېسىپ
قويۇپ، شوتىنى تىقىپ قويۇپتۇ.

ئەتىسى ۋاقىچە ئويغانغان يىگىتلەر ئۆز كىيىملىرىنى
لاپاسنىڭ قىرغىقىدا كۆرۈپتۇ. ئۇلار بۇ ھېسامنىڭ ئوچ
ئېلىشى ئىكەنلىكىنى پەملىگەن بولسىمۇ، ئارتۇقچە گەپ
قىلماي، نۆۋەت بىلەن سەكرىشىپ كىيىمنى ئالماق
بوپتۇ. بىراق، ھېچقايسىسى كىيىمنى ئالالمىغاندىن
كېيىن، ھېسامغا دوق قىلىشىپتۇ:

— ھېسامكا، شۇمۇ قىلىق بولدىمۇ؟

ھېسام خاتىرجەم جاۋاب بېرىپتۇ:

— ھېچ ۋەقەسى يوق، مەن ئۇزۇنغا يۈگۈرۈپ چېنىققان
بولسام، سىلەر ئېگىزگە سەكرەپ چېنىقۇۋالدىڭان بول-
دۇڭلار.

ئەپسانىگە جاۋاب

دائىم ئەپسانە چاقچاق قىلىدىغان بىرى ھېسام قاتناش.



قان ئولتۇرۇشتىمۇ ئەپسانە چاقچاقلار بىلەن كىشىلەرنىڭ
جېنىغا تېگىپتۇ.

شۇ ئارىدا ھېسامنىڭ يېنىدا ئولتۇرغان سازچى دۇ -
تارنى سازلاشقا باشلاپتىكەن، دۇتارنىڭ قۇلىقى توختىماي
ئاۋازە قىپتۇ. پەيتتىن پايدىلانغان ھېلىقى چاقچاقچى
ھېسامغا گەپ تاشلاپتۇ:

— ھېسامدىن، دۇتارنىڭ قۇلىقىغا بىر تۈكۈرۈپ
بېرىڭا، قۇلاق توختىسۇن.

— جان دەپ تۈكۈرۈپ بېرەتتىم، — دەپتۇ ھېسام
دەررۇ، — بىراق، باياتىن بېرى ئەپسانە چاقچاقلارغا تۈكۈ -
رۈۋېرىپ، زادىلا تۈكۈرۈكۈم قالمىدى.

يارنىڭ لېۋى

ھېسام تۇرۇۋاتقان ئىشلەپچىقىرىش ئەترىتىنىڭ باشلى -
قى ھەر يىلى دېگۈدەك كوللېكتىپنىڭ مۈلكىنى بۇزۇپ -
چېچىپ، چوڭ يەپ - چوڭ ئىچىدىكەن، يىل ئاخىرىدىكى
تەكشۈرۈشتە «مەن كەم ئەقىللىق قىلىپ خاتالىق ئۆتكۈز -
دۈم، كۆپچىلىك ياردەم قىلىپ يارنىڭ لېۋىدىن قايتۇرۇپ
ئەكەلدىڭلار، رەھمەت سىلەرگە» دېگەندەك سۆزلەر بىلەن
ئېغىز ياغلىمىلىق قىلىپ ئۆتكەلدىن ئۆتۈۋالىدىكەن - دە،
يەنە قىلغۇلۇقنى قىلىدىكەن.

بىر قېتىملىق تەنقىد يىغىنىدا ئەترەت باشلىقى يەنە
كونا ھۈنرىنى ئىشقا سېلىپ:





— ئەمدى كۆپچىلىك، مەن سىلەرنىڭ پىكىرلىرىنى
ئالماي يارىنىڭ لېۋىگە... — دېيىشىگە،
— توختاپ تۇرۇڭا، ئەترەت باشلىقى، — دەپتۇ ئۇنىڭ
گېپىنى بۆلۈپ ھېسام، — بىزنىڭ ۋاقتىمىز ھەر يىلى
سىزنى يارىنىڭ لېۋىدىن قايتۇرۇپ كېلىش بىلەن ئۆتۈۋەر-
مىسۇن، ياخشىسى، ئەترەت باشلىقلىقىنى باشقا بىرىگە
بېرىۋېتىپ، ئۆزىڭىز يارىنىڭ لېۋىگە ئۆي سېلىۋېلىڭ.

ئېشەك ۋە تەخەي

باشقىلارنى كەمسىتىشنىلا ياخشى كۆرىدىغان بىر مەد-
مەنچى كىشى ھېسام بىلەن كوچىدا بىللە كېتىۋېتىپ ئۇنى
زاڭلىق قىلماقچى بوپتۇ:
— ھېسامىدىن، تەخەيدەك ماڭماي تۈز ماڭساڭلار بول-
مامدۇ؟

ھېسام دەررۇ جاۋاب بېرىپتۇ:
— سىزگە ئەگىشىپ ماڭغاندىن كېيىن تەخەيدەك
ماڭماي نېمە ئىلاجىم بار؟

مەلۇمات

بىر مەشرەپتە ھېسامنىڭ چاقچاقلىرىغا قايىل بولغان
بىراۋ ئۇنىڭ مەلۇماتىنى سوراپتۇ:
— بۇرادەر، ئوقۇغانمۇسىز؟



— ئوقۇغان، — دەپ جاۋاب بېرىپتۇ ھېسام خاتىر-
جەم ھالدا.

— نەچچە يىل ئوقۇغان؟
— بىرىنچى سىنىپتا يەتتە يىل ئوقۇغان.
ھېسامنىڭ گېپىگە ھەيران بولغان ھېلىقى كىشى يەنە
سورايتۇ:

— قايسى دەرسنى ياخشى كۆرەتتىڭىز؟
— تەنەپپۇسنى، — دەپ يەنىلا خاتىرجەم ھالدا جاۋاب
بېرىپتۇ ھېسام.

جەننەت ۋە دوزاخ

بىر كىشى ھېسامغا چاقچاق قىلىپ سورايتۇ:
— ھېسامدىن، سىز ئۆلسىڭىز، جەننەتكە كىرەر-
سىزمۇ، دوزاخقىمۇ؟
ھېسام جاۋاب بېرىپتۇ:
— ئەمدى بىز قول - ئىلكىمىزدە يوقراق ئادەم بول-
غاندىكىن، يازدا جەننەتتە تۇرۇپ، قىشنى دوزاختا ئۆتكۈزد-
مىز - دە !

سۇ بىلەن كېتەي

تونۇشلىرىغا ئارتۇق نومۇر يېزىپ بەرگىنى ئۈچۈن
ھېسام ئەترەتنىڭ نومۇر خاتىرىلىگۈچىسىنى يىغىندا تەز-
قىد قىلغانىكەن، يىغىندىن قايتقاندا سەپرا مېجەز نومۇر

خاتىرىلىگۈچى ئۇنى ئۆستەڭنىڭ گىرۋىكىدە توسۇۋاپتۇ، ھې-
سامنىڭ ياخشى گەپلىرىگە قارىماي، ئۇنىڭغا مۇشت تەڭلەپ:
— بۈگۈن قولۇمدىن ئامان قۇتۇلۇپ كەتكىنىڭنى
كۆرەي! — دەپتۇ.

كەينىگە داڭغان ھېسام بايقىماي ئۆستەڭگە يىقىلىپ
چۈشۈپتۇ ۋە دەرھال جىدەلنى چاقچاق بىلەن يېپىپتۇ:
— يول بىلەن كەتكىلى بولمايدىغان ئوخشايدۇ، مەيلى،
سۇ بىلەن كېتەي.

جىنلارمۇ قورقىدۇ

چاچلىرىنى پاخپايتىپ، غەلىتە كىيىنىپ يۈرىدىغان
ياسانچۇق بىر ئايال كەچكى يىغىندىن قايتقاندا ھېسامغا
دەپتۇ:

— ھېسامكا، ئاپىرىپ قويۇڭا، يولدا قورقىمەن.

— نېمىدىن قورقىدۇ.

سىز؟

— جىندىن.

ھېسام جاۋاب بېرىپتۇ:

— ھېچ ۋەقەسى يوق،

سىڭلىم، كېتىۋېرىڭ، مۇشۇ

ئەپتىڭىزدىن جىنلارمۇ

قورقۇپ قېچىپ كېتىشىدۇ.



ھۈنەرنى قوشۇپ ساتىڭىز...

ھېسام بىر ياغاچچىغا شاگىرتلىققا كىرگەنىكەن،
ئۇستا ھېسامنى تاشقىرىقى دۇكاندا ئۇششاق ئىشلارغا سې-
لىپ قويۇپتۇ - دە، ئۆزى ئىچىدىكى دۇكاندا ئىشلەپ، ھۈ-
نەر ئۆگىتىش ئۇ ياقتا تۇرسۇن، ھۈنەرنى كۆرسىتىپمۇ
قويماپتۇ. بىر قېتىم ھېسام ئىچىدىكى دۇكانغا كىرىشىگە
ئۈستىسى ئادىتى بويىچە ئىشنى توختىتىپ، قولىدىكى
رەندىسىنىڭ تىغىنى چىقىرىپتۇ ۋە:

— ھېسامجان ئىنىم، مۇشۇ تىغ تولا بەلەن جۈمۈ،
بازارغا ئاچىقسام قەدرىنى بىلىپ، ئون تەڭگىگە ئالارمۇ ياكى
ئۈچ - تۆت تەڭگىگە سوراپ ئادەمنى ئوسال قىلارمۇ؟ —
دەپتۇ.

ھۈنەر بەرمەس بېخىل ئۈستىدىن ئىچى پۇشقان ھېسام
دەررۇ جاۋاب ياندۇرۇپتۇ:
— ھۈنرى بىلەن قوشۇپ ساتىڭىز، ئون تەڭگىدىن-
مۇ ئاشۇرۇپ ئالىدۇ.

گۇۋاھچى

بىر ئاغىنىسى ھېسامغا نەرسە ئەكىلىپ بېرىدىغانىد-
قنى ئېيتىپ بىرنەچچە قېتىم پۇل ئېلىپ، نەرسىمۇ ئە-
كىلىپ بەرمەپتۇ، پۇلىنىمۇ قايتۇرماپتۇ. ھېساممۇ پۇلنى
سوراپ ئېلىشقا كۆزى يەتمەي ئەلىمنى يۈتۈپ يۈرۈۋېرىپ-

تۇ. كۈنلەرنىڭ بىرىدە شۇ ئاغىنىسى چىرايى بوزارغان
ھالدا ھېسامنىڭكىگە كەپتۇ - دە:

— ئاغىنە، مېنى ساقچىلار سەن ئالدامچى، مەسلەڭنى
تاپشۇر دەۋاتىدۇ. سەن گۇۋاھلىقتىن ئۆتۈپ مېنى بۇ
پالاكەتتىن قۇتقۇزساڭچۇ، مېنىڭ زادىلا يالغان گەپ قىل-
مايدىغانلىقىمنى سەن بىلسەنغۇ... — دەپتۇ.

ھېسام ئۇنىڭ گېپىنى بۆلۈپ:

— شۇڭلاشقا سېنىڭ گېپىڭنى نەچچە قېتىم پۇلغا
سېتىۋالدىم ئەمەسمۇ! — دەپتۇ.

مەندەك ماڭالساک ئىچ

بىر كۈنى ھېسامنىڭ مېڭىشىنى تولا مەسخىرە قىل-
دىغان بەش - ئالتە ئاغىنىسى ھېسام بىلەن ھاراق ئىچىپ
جامائەت تەرتىپىنى بۇزغىنى ئۈچۈن ساقچىخانغا كىرىپ
قايتۇ.

— ماۋۇنى قويۇۋېتىڭلار، — دەپتۇ مەستلەرنى قاتار
تۇرغۇزۇپ تەكشۈرۈۋاتقان ساقچى باشلىقى ھېسامنى تونۇپ
قىلىپ، — بۇ ئۆزى شۇنداق ماڭىدىغان نەرسە، قالغانلى-
رىنى ئۈچ كۈن ئىشلىتىڭلار.

ئۈچ كۈن ئوبدان تەربىيە ئېلىپ چىققان ھېلىقى
ئاغىنىلىرى كۈچىدا ھېسامنى كۆرۈپ قېلىپ، تەنە قىپتۇ:
— ئاداش، سىلەرمۇ بىزدىن كەم ئىچمىگەن، ئەمما
سىلەر قۇتۇلدۇڭلار، بىز تۇتۇلدۇق.



ھېسام كۈلۈپ جاۋاب بېرىپتۇ:
— ئاغىنىلەر، سىلەرمۇ مەندەك ماڭالساڭلار، ئىد-
چىڭلار، بولمىسا بۇنداق ئۈچ كۈندىن تالاي قېتىم ئىشلەيد-
سىلەر تېخى!

يەنە بىر ئېشەك

بىر بەڭگى ئادەم ئىككى ئېشەككە ئالما قاچىلانغان
داڭكاڭ ئارتىپ يىراق بازارغا مېڭىپتۇ. ئۇ يولدا چېكىپ
كەيپ بولۇپ قاپتۇ - دە، بىر ئېشەك كۆزىگە ئىككى
كۆرۈنۈپ، بىر ئېشەكنى يولدا قالدۇرۇپ كېتىپتۇ.
بازارغا كىرگەندە خەقلەر ئولشىپ ئالمنى سودىلاشقىلى
تۇرۇپتۇ.

— ئالمنىڭ تۇرۇشى نەچچە پۇل؟
— ئىككى ئېشەكتىكى ئالما ئەللىك سوم، — دەپتۇ
بەڭگى.

— نەدىكى ئىككى ئېشەك، بىرغۇ؟ — خەقلەر ھەيران
بولۇشۇپتۇ. بەڭگى كەيپلىكتە «ئېشەككىم ئىككى» دەپ چىڭ
تۇرۇپتۇ.

— ئېشەكنىڭ ئىككى بولسا، قېنى ئېشەكلىرىڭنىڭ
بېشىدىن تۇتۇپ ساناپ باقە! — دەپتۇ خېرىدارلارنىڭ بىرى.
بەڭگى بىر قولىدا ئېشەكنىڭ بېشىنى تۇتۇپتۇ، يەنە
بىر قولىغا ھېچنېمە ئۇرۇنماپتۇ. باياتىن تاماشا كۆرۈپ
تۇرغان ھېسام بەڭگىنىڭ يەنە بىر قولى بىلەن بەڭگىنىڭ

ئۆزىنىڭ بېشىنى تۇتقۇزۇپتۇ - دە:
— مانا يەنە بىر ئېشەكنىڭ بېشى، — دەپتۇ.

ئارتۇقچىلىق

مەھەللەدە ئىشقا كىرمەكچى بولغان بىر يىگىت ئاز-
كىت تولدۇرۇپ بېرىشنى ئىلتىماس قىلىپ، ھېسامنىڭ
ئالدىغا كەپتۇ، ھېسام ئۇنىڭ دېگىنى بويىچە ئانكىت تول-
دۇرۇپتۇ - دە، «قانداق ئارتۇقچىلىقىڭىز بار؟» دېگەن كا-
تەكچىگە كەلگەندە، يىگىت سايىراپلا كېتىپتۇ:

— ۋاھ، بىزنىڭ قورساققا ئىش تولا - دە، ھېسامكا،
قاراڭ، پېقىر توقۇغان قوشاقلارنى قىزلار ئېغىزلىرىدىن
چۈشۈرمەيدۇ؛ ۋالىبول دەمسىز، ۋاسكېتبول دەمسىز، بىز-
دىن قېچىپ قۇتۇلمايدۇ؛ يېڭىدىن ياسىغان ساندۇقلىرىمنى
كۆرسىڭىز ئىدى... يەنە تېخى ئىسكىرىپكىنى بۇلبۇلدەك...
— بولدى، بولدى، — دەپتۇ ھېسام، — ئەھۋالدىن
قارىغاندا، ئارتۇقچىلىقىڭىزغا بۇ كاتەكچە كىچىكلىك قىلد-
دىغان ئوخشايدۇ، ياخشىسى، بىلمەيدىغان بىرەر ئىشىڭىز-
نىلا يېزىپ قويايلى.

ئىككى ئادەت

ھېسام ئىدارە ئالدىدا بىر تونۇش كىشى بىلەن پاراڭ-
لىشىپ تۇراتتى، ئاڭغىچە يىغىندىن تارقىغان باشلىقلار

چىقىپ قالدى. ھېسامنىڭ سۆھبەتدەشى ھەربىر باشلىق
ئۆتكەندە بىر قېتىم غەلتە ھىجىيىپ ئېگىلىۋەردى.
بۇنىڭدىن غەدىنى كەلگەن ھېسام سورىدى:
— بۇ نېمە قىلىق، بۇرادەر؟

— نېمە بوپتۇ؟ — دېدى سۆھبەتدەشى غەم تارتماي، —
مېنىڭ رەھبەرلىكنى كۆرگەندە شۇنداق ئېھتىرام بىلدۈردى-
دىغان ئادىتىم بار.

ھېسام ئۈنچىقمىدى، ئەمما سۆھبەتدەشى ھەر قېتىم
ھىجىيىپ ئېگىلىگەندە، بىر قېتىمدىن يەرگە تۈكۈرۈۋەردى.
— نېمانداق قىلىسەن، بۇرادەر؟ — دەپ سورىدى
سۆھبەتدەشى خاپا بولۇپ.

— نېمە بوپتۇ؟ — دېدى ھېسام غەم تارتماي، —
مېنىڭ پەسكەش ئادەتنى كۆرگەندە شۇنداق يىرگىنىدىغان
ئادىتىم بار.

ئۇقماپتىمەن


ھېسام ۋېلىسپىت مىنىپ ئالدىراش كېتىۋاتاتتى، تار
يولدا ئېشەك مىنگەن بىرى يولنى بوشاتماي مېڭىۋەردى.
ھېسام زەردە بىلەن قوڭغۇراق جىرىڭلىتىۋەرگەنىدى،
ھېلىقى كىشى ئاخىر كەينىگە بۇرۇلدى - دە:
— بەللى، بۇرادەر، ئېشەككىمۇ قوڭغۇراق جىرىڭلىد-
تامدىكەن؟ — دەپ كۈلدى.

— كەچۈرىسىز، — دېدى ھېسام يانداپ ئۆتۈپ كېتە-



ۋېتىپ، — ئېشەكنىڭ ئۈستىدىكىمۇ ئېشەك ئىكەنلىكىنى
ئوقماپتىمەن.

لەپەرچە مېڭىش



ھېسام سەنئەت ئۆمىكىدە ئىشلەپ يۈرگەندە ئۆمەك
باشلىقى ئۇنىڭغا چوڭراق رول بەرمەي ئۇششاق لەپەرلەرگە
چىقىرىپ قويۇپتۇ. بۇنىڭدىن ھېسامنىڭ بەكمۇ قورسىقى
كۆپۈپ يۈرۈپتۇ. بىر كۈنى ئويۇن قويغىلى يىراق بىر
يېزىغا پىيادە كېتىۋېتىپ باشلىق ھېسامغا چاقچاق قىپتۇ:
— ھېسام، نېمانداق تۈز ماڭالمايسىز، بىردەم ئالدىغا،
بىردەم كەينىڭىزغا دەسسەيسىز؟

ھېسام چاققانلىق بىلەن جاۋاب بېرىپتۇ:
— مەن ئەسلىدە تۈز ماڭاتتىم، سىز ھەدپىسىلا
لەپەرگە چىقىرىپ قويۇۋېرىپ مۇشۇنداق لەپەرچە مېڭىشقا
ئادەتلىنىپ قاپتىمەن.

لويلىنىڭ پۇلى

ھېسام باققاللىق قىلغان مەزگىللىرىدە، چوڭ باق-
قاللاردىن مېۋە ئېلىپ، پارچە ساتىدىكەن. بىر باققال ھې-
سامنى بوزەك قىلىپ، بىرنەچچە قېتىم سېۋەتنىڭ يېرىمى-
غىچە لويلا ئوت سېلىپ، ئالمنى جىق كۆرسىتىپ ئۆتكۈ-
زۈۋېتىپتۇ. پۇل تۈلىگەن چاغدا ھېسام پۇلنىڭ ئارىسىغا



ئاق قەغەز سېلىپ قېلىنلىتىپ باققالغا بېرىپتۇ. پۇلنى
ساناپ كۆرگەن باققالنىڭ تەرى تۈرۈلۈپ:

— ھېسامىدىن، مۇنۇغۇ ئالمنىڭ پۇلى، ئەمدى
مۇنۇسى نېمنىڭ پۇلى؟ — دەپتۇ ئاق قەغەزلەرنى كۆر-
ستىپ. ھېسام دەررۇ جاۋاب بېرىپتۇ:
— چۈشەنمەسلىك بولمىسۇن، ئاكا، ئۇ لويلىنىڭ پۇلى.

تەقسىمات

ھېسام ئىشلەيدىغان ئەترەتنىڭ باشلىقى ئالدراقسان،
تېرىككەك ئادەم بولۇپ، دائىم ئەزالارغا ئازار بېرىدىكەن.
بىر كۈنى ئەرزىمەس ئىش ئۈچۈن ھېسامنىمۇ بىرنەچچىنى
ئۇرۇۋېتىپتۇ.

ئارىدىن ئۇزۇن ئۆتمەي كوممۇنا مۇدىرى ۋە ئەترەت
باشلىقلىرى يىغىلغان بىر سورۇندا كوممۇنا مۇدىرى
ھېسامدىن سورايتۇ:

— ھېسامىدىن، بۇ يىل ئەترەتتىڭلارنىڭ تەقسىماتى
قانداقراق بولىدىغاندەك تۇرىدۇ؟

— بۇ يىلقى تەقسىماتقا گەپ ئىشلىمەيدىغان ئوخشايدۇ.

دۇ! — جاۋاب بېرىپتۇ ھېسام.

— ھە، ھە، نېمىگە قاراپ شۇنداق دەيسىز؟

ھېسام تېرىككەك ئەترەت باشلىقىغا قاراپ قويۇپ دەپتۇ:

— ھېلىتىنلا تەقسىماتىمىز ئىككى شاپىلاق، بىر



مۇشتىدىن چۈشۈۋاتسا، يىل ئاخىرىغىچە ئۇنىڭغا نېمە
يېتىدۇ دەيسىز.

ئۆيدىكىسىمۇ يېتەر

ئايالى بىلەن جاڭجاللىشىپ كۆڭۈلسىز ھالدا كوچىغا
چىققان ھېسامغا بىر ئاغىنىسى دەپتۇ:
— يېڭى كىنو كەپتۇ دېيىشىدۇ، كۆرۈپ كەلمەي-
مىزمۇ؟

— قانداق كىنو كەن؟
— بەكمۇ ئېچىنىشلىق ئىكەن، كۆرگەن كىشى نەچچە
كۈنگىچە كۆڭۈلسىز يۈرىدۇ، دېيىشىدۇ.
— ئۈزۈك كۆر، — دەپتۇ ھېسام، — كۆڭۈلسىز-
لىكنى پۇلغا ئېلىپ نېمە قىلاي، ئۆيدىكى كۆڭۈلسىزلىكمۇ
يېتىپ ئاشىدۇ.

قىرىق سۈيۈمگە

سوغۇقتا كۆكرىپ - مۇزلاپ كېلىۋاتقان ھېسامنى
كۆرگەن ئىككى ئارتىس ئايال ئۇنىڭغا چاقچاق قىپتۇ:
— ھېسامكا، نېمانچە كۆكرىپ كەتتىڭىز؟
ھېسام دەررۇ جاۋاب بېرىپتۇ:
— سەپسالامغانىكەنسىلەر - دە، مەن ئەزەلدىن
شۇنداق، ئاپام قىرىق سۈيۈمگە سېنىكا سېلىۋەتكەنىكەن.



تاماشا

ھېسام ئۈرۈمچىگە بارغىنىدا بىرنەچچە ئاغىنىسى
ئۇنى بازار ئايلاندۇرىمىز، دەپ كوچىغا ئاچىقىپتۇ. ئاغىنىدە-
لىرى خېلىغىچە كوچىمۇ كوچا ئايلاندۇرۇپتۇيۇ، ھېچقايدە-
سىسى ئۇنىڭ قورسىقىدىن خەۋەر ئالماپتۇ. شۇ چاغدا ھې-
لىقى ئاغىنىلىرىدىن بىرى ئۇنىڭدىن سورايتۇ:
— قانداقراق، ئاغىنىدە، تاماشا جايىدا بولۇۋاتامدۇ؟
— چاتاق يوق، — دەپتۇ ھېسام دەررۇ، — ئاغىنىلەر
سەرخىل، قىلىشىمىز تاماشا، يېشىمىز ھاۋا.

قاغىلار ۋە شەيتانلار

كېچىدە كىنودىن قايتقان ھېسام تېرەك بېشىدىكى
قاغىلارنىڭ تۇيۇقسىز ئەنسىز قاقىلدىشىدىن چۆچۈپ، قې-
تىپلا تۇرۇپ قاپتۇ. كەينىدىن يېتىپ كەلگەن مەھەللە
ياشلىرى قورقۇپ كەتكەن ھېسامدىن سورايتۇ:
— ھېسامكا، نېمە شۇنچە قورقۇپ كەتتىڭىز؟
— سورىمايلا قويۇڭلار، — دەپتۇ ئېسىنى يىغىۋالغان
ھېسام چاندۇرماستىن، — مۇنۇ تېرەك تەكشى ئەمەسكەن،
ھازىرلا تېرەك ئۈستىدە شەيتانلار گەپ قىلىشتى.
يىگىتلەردىن بىرى تېرەككە قارىتىپ قولچىرىغى
يېقىپ:

— ھېسامكا، قاغىلار كەنگۇ ئۇ ! — دەپتۇ.



ھېسام يەنە گەپ بەرمەپتۇ:

— توۋا، ماۋۇ كارامەتنى — ھە، قاغىلار بىلەن شەي-
تانلار جەڭ قىلىشىپ، بىردەمدىلا قاغىلار يېڭىپتۇ — دە !

زاسۇيخاننىڭ دەپتىمەن



ماڭىزىغا سودىلىققا كىرگەن ھېسام ئۆزىگە ئېھتىد-
ياچلىق ماللار تىزىلغان پوكەينىڭ ئالدىغا كەلگەندە، بۇ
ئورۇندا ئىككى مال ساتقۇچى قىز مەشتكى ئوتتا ئوت
كولىغۇچىنى قىزىتىپ چېچىنى بۇدۇر قىلىۋاتقانكەن. ئال-
دىراۋاتقان ھېسام ئۇلاردىن قايتا — قايتىلاپ گەپ سورى-
سىمۇ، قىزلار ئۆز ئىشلىرى بىلەن بولۇپ ئۇنىڭ سۆزىگە
پىسەنت قىلماپتۇ.

بىرھازادىن كېيىن قولى بوشىغان بىر قىز تېخىچىلا
بېشىدا قاراپ تۇرغان ھېسامدىن سوراپتۇ:
— يولداش، نېمە ئالاتتىڭىز؟
تېرىكىپ تۇرغان ھېسام:

— بىر كالا بىلەن تۆت پاچاق ئالاتتىم، — دەپتۇ.
مال ساتقۇچى قىزنىڭ شۇئان چىرايى ئوڭۇپ ۋارقىراپ
كېتىپتۇ:

— قانداق ئادەمسىز؟ بۇ تۈرلۈك ماللار ماڭىزىنى
تۇرسا، كالا — پاچاق نېمە قىلىدۇ؟
— قىزچاق، كەچۈرۈڭ، — دەپتۇ ھېسام، — سىز





بايا ئوت كولىغۇچتا باش ئۈتلەۋاتسىڭىز، زاسۇيخانمىكىن
دەپتىمەن.

سەجدىگە كېتىپ قوپالمايۋاتىدۇ

ھېسام ئىشتىن چۈشۈپ قايتىپ كېتىۋاتسا، تىنماي
خۇدا گۈيلۈقنى ئېغىزدىن چۈشۈرمەيدىغان قوشنىسى
مەست بولۇپ يول ئۈستىدىلا يېتىپ قايتۇ. ھېسام قول
باغلاپ قوشنىسىنىڭ يېنىدا تۇرۇۋېرىپتۇ. ئۆتكەن - كەچ -
كەنلەر ھەيران بولۇپ:

— ھېسام، نېمە قىلىۋاتىسىز؟ — دەپ سوراپتىكەن،
ھېسام دەپتۇ:

— بۇ مۆمىنى ساقلاپ تۇرىمەن، يولدىلا سەجدىگە
كېتىپ قوپالمايۋاتىدۇ.

يەتمىش ئۈچىنچى ھۈنەر

بىر كىشى ھېسامغا دەپتۇ:

— «ئوغۇل بالىغا يەتمىش ئىككى خىل ھۈنەر ئاز»
دەپتىكەن، سىزمۇ بىرەر ھۈنەرنىڭ پېشىنى تۇتۇڭ - دە.
— بىزدىمۇ ھۈنەر بار، — دەپتۇ ھېسام ئىشەنچلىك
ھالدا.

— قانداق ھۈنەر ئۇ؟ — قىزىقىپتۇ ھېلىقى كىشى.
— ئۇ يەتمىش ئۈچىنچى ھۈنەر، — دەپتۇ ھېسام



جاۋاب بېرىپ، — چاقچاقتىن كۈلكە ياساش.

قايسى سۆزىڭىزگە ئىشەنەي

ھېسامنىڭ ئارىتام قوشنىسى بىر كۈنى مەھەللە دوق-
مۇشىدا پاراڭلىشىپ ئولتۇرۇپ ئۇنىڭغا جان بېقىشنىڭ
تەدبىرلىرىنى ئۆگىتىپتۇ:

— شۇنى ئۇنتۇماڭكى، ھەرقانداق ۋاقىتتا خەقنىڭكىد-
دىن پايدىلىنىشنى بىلىش كېرەك. مىسالەن، ئۆزىڭىزنىڭ
ۋېلىسپىتىڭىز ساق بولسىمۇ، خەققە بۇزۇق ئىدى، دەپ
بەرمەڭ. خەقنىڭ ۋېلىسپىتىنى يېلى بولمىسىمۇ قورقماي
مىنىۋېرىڭ.

ئارىدىن بىرنەچچە كۈن ئۆتۈپ ھېسام كوچىدا
قوشنىسىنىڭ ۋېلىسپىتىنى يېتىلەپ كېتىۋاتقانلىقىنى
كۆرۈپ سورايتۇ:

— قوشنام، ۋېلىسپىت تۇرۇپ پىيادە ماڭغىنىڭىز
نېمىسى؟

— كۆرمەمسىز، قۇرغۇرنىڭ يېلى توختىمايۋاتىدۇ، —
دەپتۇ قوشنىسى.

ھېسام قوشنىسىنىڭ سۆزىنى ئاڭلاپ ئىتتىك بېرىپ
ۋېلىسپىتىنىڭ رولىنى تۇتۇپتۇ:

— ۋېلىسپىتىڭىزنى بىردەملىككە بېرىڭا، سودىلىق
قىلىپ كېلىۋالاي.

— ساراڭ بولىڭىزمۇ؟ — قوشنىسى تېرىكىپتۇ، —



يېلى يوق ۋېلسىپىتنى مىنگىلى بولامدىكەن؟
ھېسام ھەيران بولۇپ سورايتۇ:
— قايسى گېپىڭىزگە ئىشەنەي، ئۇ كۈنى دوقمۇشتا
قىلغان گېپىڭىزگىمۇ ياكى ھازىرقىسىغىمۇ؟

ئىلگىرى - كېيىن تويۇش

ھېسام بازار ئايلىنىپ، بىر ئاشخانغا كىرىپ ئولتۇرۇشقا، يېنىدا ئۆمرىدە چاشقانغا كېپەك ئالدۇرمىغان بېخىل تونۇشىدىن بىرى پەيدا بوپتۇ - دە:
— ئاداش، بۈگۈن ئىلگىرى - كېيىن بىر تويىد-مىزكەن - دە، — دەپتۇ. شۇ ئارىلىقتا بېلەت كەسكۈچى كېلىپ سورايتۇ:
— سىلەر ئىككى كىشىمۇ؟
— شۇنداق، — دەپ جاۋاب بېرىپتۇ ھېسام، — ئىككى كىشىگە بىر شوبەنجىڭ^① كېسىۋېتىڭا، ئىلگىرى - كېيىن تويىلى.

چاتاق يوق

ھېسام بازاردىن كۆمۈر ئېلىپ، بىر ئېشەك ھارۋىغا كىرا قىپتۇ. ھارۋىكەش بالا ئوڭغۇل - دوڭغۇل يولدا ھار-

① شوبەنجىڭ — (خەنزۇچە) يېرىم تەخسە لەڭمەن دېمەكچى.



ۋىنى بولۇشغا ھەيدەۋېرىپتۇ. ھېسام كۆمۈرنىڭ چۈشۈپ
قىلىشىدىن ئەنسىرەپ:

— ئۇكا، ئاستىراق ھەيدە، — دەپتىكەن، ھارۋىكەش
بالا ئېرەن قىلماي:

— چاتاق يوق، — دېگىنىچە ھارۋىنى ھەيدەۋېرىپتۇ.
يولدا كېتىۋېتىپ ئېشەكنىڭ تۆشۈبىنى ئۈزۈلۈپ كېتىپتۇ.
ھېسام كۆيۈنۈپ:


— توختاپ تۆشۈۋاغىنى باغلىۋال، — دېسە، ھارۋىكەش
يەنە:


— چاتاق يوق، — دەپ كېتىۋېرىپتۇ. بىر چاغدا
ھارۋا چاقى كاتاڭغا جاققىدە چۈشۈپتۇ — دە، ئوق ئوتتۇ.
رىسىدىن سۈنۈپتۇ. ھارۋىكەش:
— ئاپلا! — دەپتۇ.

ھېسام دەرھال ئۇنىڭ يېنىغا يېقىن كېلىپ:
— ھەيدەۋەر، چاتاق يوق! — دەپتۇ.

نەق پۇل ۋە نەق تىل

ھېسام شەھەردىن يېزىغا يۆتكىلىپ، بىرىنچى يىلىلا
خېلى پۇلغا ئىشلەپتۇ، بىراق ئەرەت باشلىقى پۇل يوق،
دەپ باھانە كۆرسىتىپ ئۇزۇنغىچە ئۇنىڭ پۇلىنى بەرمەپتۇ.
بىر قېتىم ھېسام تەقسىماتتا ئاشقان پۇلغا ئىلتىماس يېزىپ
كەلسە، ئەرەت باشلىقىنىڭ ئاچچىقى تۇتۇپ ئۇنىڭغا كايىپ
كېتىپتۇ. ھېساممۇ بوش كەلمەي جاۋاب قايتۇرۇپتۇ:





— بەللى، ئاغىنە، بەللى، بەرمىگەن پۇلۇڭغا مۇنچىۋالا
تىللايسەن، نەق پۇل بېرىپ تۇرغان شەھەردىكى ئەترەت
باشلىقىم ھېلىمۇ ئۇرماپتىكەن.

يېرىم ۋە پۈتۈن دۆلەت

باشقىلارنىڭ ھەققىنى يەپ ئۇيالىمايدىغان يالغانچى
بىر ئوقەتچى كۈنلەرنىڭ بىرىدە ھېسام بىلەن مال - دۆلەت
ھەققىدە پاراڭلىشىپ قاپتۇ.

— ئېيتىڭا، ھېسامجان، پۈتۈن دۆلەت دېگەن قانداق
بولىدۇ، يېرىم دۆلەت دېگەن قانداق بولىدۇ؟
گەپكە پەيت كەلگىنىنى سەزگەن ھېسام دەرھال
جاۋاب بېرىپتۇ:

— قېلىنلىق يېرىم دۆلەت، ئۇنىڭغا يالغانچىلىق
قېتىلسا پۈتۈن دۆلەت بولىدۇ.

ئاداۋەتنى يېپىش

ھېسام بالىنىتسىدا ياتقاندا، يوقىلاڭ بىر ئىش ئۈستىدە -
دە سېسترا قىز بىلەن قىزىرىشىپ قاپتۇ. شۇنىڭدىن بېرى
كۈندە تېمپېراتۇرىنى ئۆلچەپ، «چوڭ تەرەت نەچچە قېتىم،
كىچىك تەرەت نەچچە قېتىم؟» دەپ سوراپ تۇرىدىغان
سېسترا قىز بۇنداق سوئالنى باشقىلاردىنلا سوراپ، ھې -
سامدىن سورىمايدىغان بوپتۇ. سېسترانىڭ ئاداۋىتىدىن

ئىچى پۇشقان ھېسام ئاخىر سېستراغا دەپتۇ:
— سىڭلىم ھوي، بىزمۇ ھاجەتكە چىقىپ تۇرۇۋاتىد-
مىز جۇمۇڭ!

پايدا قىلىدىغان دورا

ھېسام بىر كۈنى
دوختۇرخانىغا بېرىپ
دوختۇرغا:

— ماڭا ئۆتكەنكى
دورىڭىزدىن بەرسىد-
ڭىز، شۇ ناھايىتى
پايدا قىلىدىغان دورى-
كەن، — دەپتۇ.


— ئۆتكەندە
سىزگە قانداق دورا
بەرگەنىدىم؟ — دەپ

سورايتۇ دوختۇر ئەسلىيەلمەي.

— «بىر ھەپتە دەم ئېلىش» دېگەن دورا ئىدى، —
دەپ جاۋاب بېرىپتۇ ھېسام.

يەنە بىردەم تۇرغان بولسىڭىز...

دەريا بويىغا چۆمۈلۈشكە چىققان يىگىتلەرنىڭ بىرى
ھېسامغا «مەن سۇ ئۈزۈشكە شۇنچىلىك ئۈستىمەنكى، ھەتتا



سۇ ئۈستىدە ئوڭدا يېتىپ ئۇخلايمەن» دەپ ماختىنىپتۇ ۋە گېپىنى ئەمەلدە كۆرسىتىش ئۈچۈن دەرياغا شۇڭغۇپتۇ - دە، مەنۇت ئۆتمەي سۇدا بىر كۆرۈنۈپ، بىر چۆكۈپ ئې- قىشقا باشلاپتۇ. ئىشنىڭ چاتاقلىقىنى سەزگەن يىگىتلەر سۇغا سەكرىشىپ خېلى تەستە يىگىتنى قىرغاققا ئاچىقىپ- تۇ. يىگىت ھوشىغا كېلىپ كۆزىنى ئېچىشىغا:

— قالتىس ئۇخلايدىكەنسز، — دەپتۇ ھېسام ئۇنى ماختاپ، — يەنە بىردەم تۇرغان بولسىڭىز، ئۇخلاپ قېتىپلا قالاتتىڭىز.

چاقنى تۆلىتىش

ھېسامغا تونۇش بىر ئەرەت باشلىقى يوقالغان چاق مەسلىسىنى سۆزلەپ بېرىپ، ئۇنىڭدىن مەسلىھەت سورايتۇ: — شۇنداق قىلىپ ئاتخانىدىن چاق يوقالدى دەڭا، ھېسامىدىن، ساقچىلار: «ئاتخانىنىڭ كۆزەتچىسى تۆلەيدۇ» دەيدۇ، «ئاتخانىغا كۆزەتچى قويىمىغاندۇق» دېسەم، «ئۇنداق بولسا، مەسئۇلىيەت ئەرەت باشلىقىدا، ئەرەت باشلىقى تۆلىسۇن» دەيدۇ، ئۇكا، قانداق قىلغۇلۇق؟

ھېسام بىر پەس ئويلىنىپ، مەسلىھەت بېرىپتۇ: — كارى چاغلىقكەن، ئەرەت باشلىقى، بۈگۈنلا بىر كۆزەتچى تەيىن قىلىڭ - دە، چاقنى شۇنىڭدىن تۆلىتىۋېلىڭ!

ئىسىم دېموكراتىيە

ھېسام ئىشلەيدىغان ئىدارىگە يېڭى كەلگەن باشلىق تولىمۇ قاتتىق قول، ئۆزۈمچىل كىشى بولۇپ، ئىشچى - خىزمەتچىلەرنىڭ پىكىر بېرىشىگە يول قويمايدىكەن. بىر قېتىم باشلىق مەلۇم ئىش بىلەن ئىشخانىسىغا كىرىپ قالغان ھېسامنىڭ ئىسمىنى سورايتۇ:

— بۇرۇن ئىسىم ھېسام بولىدىغان، — دەپ جاۋاب بېرىپتۇ ھېسام، — ھازىر يولداشلار دېموكراتىيە، دەپ ئۆزگەرتىپ قويۇشتى.

— نېمىشقا؟ — كوچىلاپ سورايتۇ باشلىق.

— نېمىشقا دېسىڭىز، — ئەيمەنمەي جاۋاب بېرىپتۇ ھېسام، — دېموكراتىيە دېگەننىڭ ئۆزىنى كۆرمىگەندىن كېيىن، ئىسمىنى بولسىمۇ ئاڭلاپ تۇرايلى، دەپ.

ئاۋازىگەرچىلىك

توي قىلىش ئۈچۈن قىزىل قەغەز ئېلىشقا بارغان ھېسامنى رايون كادىرى بەلگىلىمىدە يوق رەسمىيەتلەر بىلەن تولا يول ماڭدۇرۇپ تازىمۇ ئاۋازە قىپتۇ. يەنە بىر قېتىم «ئەتە كېلىڭلار» دېگەندە، ئەلىمنى ئىچىگە سىغ- دۇرالمى تۇرغان ھېسام كادىرغا دەپتۇ:

— بولدىلا، بويتاقچىلىقنىڭ ئۆزى ياخشى ئوخشايدۇ.

— نېمىشقا ئۇنداق دەيسىز؟ — ھەيران بوپتۇ كادىر.

— كىچىككىنە قەغەز كېسىپ بېرىدىغان كىشىنىڭ
ئاۋازىگەرچىلىكى مۇنچىلىك بولسا، پۈتۈنسۈرۈك قىز
بەرگەن كىشىنىڭ ئاۋازىگەرچىلىكىگە جان توشامدۇ؟ —
دەپتۇ ھېسام ئەلەم بىلەن.

ئاغىندارچىلىق

بىر قېتىم ھېسام ئاغىنىلىرىنىڭ تەكلىپى بىلەن
شەھەرگە كىرىپتۇ، ئەمما ئاغىنىلىرى مەشرەپكە بىللە با-
رىدىكەن — دە، قايتقاندا ھېسامنى ئۆيلىرىگىمۇ تەكلىپ
قىلماي ئۆزلىرى كېتىپ قالىدىكەن.

مەلۇم مەشرەپتە بىر تونۇش كىشى ھېسامدىن سورايتۇ:
— ھە، ھېسامدىن، ئىشلار قانداق؟ نەدە يېتىپ —
قوپۇۋاتىسىز؟

ھېسام ئىككى يېنىدا ئولتۇرغان ھېلىقى ئاغىنىلىرىگە
مەنىلىك قاراپ جاۋاب بېرىپتۇ:
— ئىشلار كاتتا، ئاكا، ئەل — ئاغىنىلەر قويۇپ
بەرمەي، دەڭدە يېتىپ قوپۇۋاتىمەن.

باراڭلىققۇ تۈگىدى...

تۆت بەڭگى بىر باغقا كىرىپ ئۈزۈم بارىڭى تېگىدە
پىنەكچە تاماكىسىنى راسا چېكىپ قىيسىشىپتۇ. بىر
چاغدا بەڭگىلەر قايتماقچى بولۇپ ئورۇنلىرىدىن تۇرۇشقا.



نكەن، باشلىرى باراڭغا تاقشىپتۇ - دە، ئېڭىشىپ
باراڭدىن چىقىشىپتۇ. شۇ مۈكچەيگەن پېتى كوچىغا چىق-
قاندىن كېيىنمۇ غاز قانتى بولۇشۇپ مەھەللىلەرنى ئارىلاپ
مېڭىشىپتۇ. بىر چاغدا ئۇشتۇمتۇت ئۇلارنىڭ ئالدىدىن
ھېسام چىقىپ قاپتۇ. ئالدىدا كېتىۋاتقان بەڭگى ئۇنىڭدىن
سورايتۇ:

— ھېسام، باراڭلىق تۈگىدىمۇ؟
— باراڭلىققۇ تۈگىدى، — دەپتۇ ھېسام بەڭگى-
لەرنىڭ تۇرقىدىن كۈلگىنچە، — ئەمما، ساراڭلىق تېخى
تۈگىمىدى...

ئەڭ تەس ئىش

كەچقۇرۇن مەھەللە دوقمۇشىدا ئىككى ھۇرۇن تام يۆ-
لەپ ئولتۇرۇپ ئۆزلىرىچە «دۇنيادا ھەممىدىن تەس ئىش
قايسى؟» دېگەن مۇنازىرىگە چۈشۈپتۇ.

— يانداما يەردە كېچىسى سۇ تۇتماق تەس، — دەپتۇ
بىر ھۇرۇن.

— ياق، كۈننىڭ ئىسسىقىدا ئورما ئورۇماق تەس، —
دەپتۇ ئىككىنچىسى.

دەل شۇ چاغدا ئۇلارنىڭ يېنىدىن ئۆتۈپ كېتىۋاتقان
ھېسام ھۇرۇنلارنىڭ تاللىشىشنى ئاڭلاپ قاپتۇ - دە، يېقىن
كېلىپ:



— ھەر ئىككىڭلار تاپالمىدىڭلار، دۇنيادا ھۇرۇننىڭ
ئىش تاپمىقى ئەڭ تەس، — دەپتۇ.

قانچىسى ئوغۇل، قانچىسى قىز

بىرى ھېسامدىن سوراپتۇ:
— ئىنىڭىزنىڭ قانچە بالىسى بار؟ قانچىسى ئوغۇل،
قانچىسى قىز؟
— ۋايتاڭەي، — دەپتۇ ھېسام بېشىنى چايقاپ، —
ئەيتاۋۇر ئەتىگەنلىكى قارىسا ھەممىسىلا ئەينەك بىلەن
تارغاقنى تالىشىدىغۇ !

جازام يېتىشكۈچە

ھېسام بۆلۈم باشلىقى بولغاندىن كېيىنمۇ كادىرلار
بىلەن ئىلگىرىكىدەك قويۇق مۇناسىۋەتتە بولۇۋېرىپتۇ. بۇ-
نىڭغا چىشى قېرىشقان ئىدارە باشلىقى ئۇنىڭغا كايىپتۇ:
— ھېسامدىن، سىز ئەمدى ئاددىي كادىر ئەمەس.
سەل جازىڭىز بولمىسا، قول ئاستىڭىزدىكىلەرنى باشقۇرالا-
مايسىز جۈمۈ.

ھېسام ئۈنچىقماپتۇ. ئەتىسى ئۇ خىزمەتكە ئۆيدىكى
قول ھارۋىنىڭ جازىسىنى كۆتۈرۈپ كەپتۇ. بۇنى كۆرگەن
باشلىق ئەجەبلىنىپتۇ:

— ھېسامدىن، بۇنى نېمىگە كۆتۈرۈۋالدىڭىز؟

— تۈنۈگۈنكى تەنقىدى مەسلىھەتلىرى بويىچە، —
دەپتۇ ھېسام، — ئۆزۈمدە سىزنىڭكىدەك جازا يېتىشتۈ-
رۇۋالغۇچە، مۇشۇ جازىنى ئىشلىتىپ تۇراي دەيمەن.

ئۆزۈمنى يىتتۈرۈپ قويدۇم



تەنتەربىيە زالىدا
ۋالېبول مۇسابىقىسى
راسا قىزغىن
داۋاملىشىۋاتقاندا،
بىرنەچچە قېتىم توك
كېتىپ تاماشىچىلار-
نىڭ كەيپىنى بۇزۇپ-
تۇ. ئاخىرقى قېتىم
توك كەتكەندە، ئويۇن
كۆرۈۋاتقان ھېسام

ئورنىدىن تۇرۇپ ئەنسىز ۋارقىراشقا باشلاپتۇ:

— ھېسام، ھەي ھېسام، نەدىسەن؟

— ئۆندەرەۋاتامسىز، ھېسامكا، ئۆزىڭىزنى ئۆزىڭىز
چاقىرغىنىڭىز نېمىسى؟ — دەپ ئەجەبلىنىپتۇ ھېسامنىڭ
يېنىدا ئولتۇرغان ياش يىگىت.

— ئۆندەرگىنىم يوق، — دەپتۇ ھېسام، — قاراڭ.

غۇدا ئۆزۈمنى يىتتۈرۈپ قويدۇم.

راستمۇ

بىر قېتىملىق سورۇندا ھېسامدىن چاقچاقتا يېڭىلىپ قالغان بىر كىشى يېڭىلىگىنىگە تەن بەرمەي ھېسامغا: «چاقچاققا ئۇستا دەپ قويسا، ئۆز - ئۆزۈڭنى چۈشۈرگىنىڭ راستمۇ؟» دەپ چاقچاق قىلغانىكەن، ھېسام «راستمۇ» قا - پىيىسىنى ئىشلىتىپ تۇرۇپ تۆۋەندىكى ئون نەچچە چاقچاقنى كەينى - كەينىدىن كەلتۈرۈپتۇ: — چاقچاقتا يېڭىلىپ قالساڭ، مۇشت ئاتقىنىڭ راستمۇ؟

— ھۆپۈپنى يۇڭدىماي يەپ، كۆمۈرنى يۇيۇپ قالغىدىنىڭ راستمۇ؟ — ھاراقنى بىكارغا ئىچىپ، چاپىنىڭنى يېپىنچاقلاپ ماڭغىنىڭ راستمۇ؟

— ھەرە تۈتمەن، دەپ بېشىڭغا ھەسەل سۈركىگىنىڭ راستمۇ؟

— ماتروس بولمەن، دەپ شەپكىنىڭ چېكىلىكىنى يولۇۋەتكىنىڭ راستمۇ؟

— لاباتۇ كىيىۋېلىپ، نەشكەشكە ئۈلپەت بولغىنىڭ راستمۇ؟

— كېچىچە تانىسىغا پىرقىراپ، ئەتىسى ۋاي يۈرىكىم، دەپ خىزمەتكە بارمىغىنىڭ راستمۇ؟

— مەستلىكىڭدە ساقچىدىن قورقمايمەن، دەپ



ۋارقىراپ، ساقچى كەلسە ئاپام قارا چايغا ئەۋەتكەنتى
دېگىنىڭ راستمۇ؟

— ھەرقانداق نوچىنى سىيرىمەن دەپ، سىم تاناب
تۈۋرۈكىگە مۈشت ئاتقىنىڭ راستمۇ؟

— بۈرۈلكامنىڭ قىرىنى بۇزمايمەن دەپ، ئۆرە تۈرۈپ
تاماق يېگىنىڭ راستمۇ؟

— ئىككى سەر ئىچىپ، تۆت سەر مەست بولغىنىڭ
راستمۇ؟

ھېلىقى كىشى ئۇن سۈرەلمەستىن ئۆزىنى شاڭخو قە-
لىپ كۈلۈۋاتقان جامائەتنىڭ كۈلكىسىگە قوشۇلۇشقا مەج-
بۇر بوپتۇ.

گۇناھ بولىدۇ

بىر كۈنى ھېسام جامائەت بىلەن خەتمىقۇرئان چېپىدا
بىللە بولۇپ قايتۇ. تۆردە ئولتۇرغان مەھەللە ئىمامى
ھەدەپ:

— ئادەمنىڭ سۈرىتى بار ئۆيدە تەكبىر ئېيتىش گۇناھ
بولىدۇ، تامغا رەسىم چاپلاش گۇناھ بولىدۇ ... — دەۋىپ-
رىپ، ئۆيدىكى ھەممىلا رەسىم ئەۋلادىنى ئالدۇرۇۋېتىپتۇ.
ھېسام بىر چاغدا ئىمامنىڭ ئالدىغا قويۇلغان كونۇپرت ئىچى-
دىن بەش سوملۇق پۇلنى ئاپتۇ — دە، ساھىبخانغا بېرىپ:
— بۇنىمۇ ئەكبىتىڭلار، — دەپتۇ. ئىمامنىڭ كۆزى



چەكچىيىپتۇ - دە:

— ھېسامىدىن، بۇ نېمە ئىش؟ — دەپتۇ پوكاندەك قىزىرىپ. ھېسام چۈشەندۈرۈپتۇ:
— تەقسىر، قارىسام پۇلدىمۇ ئادەم سۈرىتى بار ئىكەن، سىلنى گۇناھقا شېرىك بولۇپ قالمىسۇن، دېدىم.

ھېلىمۇ ياۋروپاچە تەربىيىلەپسىز

ھېسام بىرنەچچە كىشى بىلەن بىر خىزمەتدەشىنىڭ.
كىگە مېھمانغا بېرىپتۇ. ئۆي ئىگىسى ئەرگە ئوغلىنى
مېھمانلارنىڭ ئالدىدا ماختاپ:

— بالامنى ياۋروپاچە تەربىيىلىدىم، قالتىس بالا بولدى
جۇمۇڭلار، — دەپتۇ. شۇ ئارىدا بالا ئۆزىنى ئەرگىلەتكەن
ھېسامنى ۋاققىدە بىرنى ئۇرۇپتۇ.

— بارىكالا، — دەپتۇ ھېسام بالىنى ئۆزىدىن يىراق.
لىتىپ، خىزمەتدەشىغا، — ئوغلىڭىزنى ھېلىمۇ ياۋروپاچە
تەربىيىلەپتىكەنسىز، ئەگەر باشقا يەرچە تەربىيىلىگەن بول-
سىڭىز، بۇ كەمگىچە بىزنى ئۆيدىن ھەيدەپ چىقىرىدىكەن.

ھېلىمۇ ئويغىتىپ قويۇپتۇ ...

كەچ كىرگەندە توساتتىنلا ھېسامنىڭ ئۆيىگە بىرنەچچە
ئاغىنىسى كېلىپ قاپتۇ. ھېسام ئۇلارنىڭ ئالدىغا داستىخان
سېلىپ، تاماق ئەكىرىپتۇ. ھېسام قارىسا ئاغىنىلىرىنىڭ



برى گەپكە ئارىلاشماي ئاچ كۆزلۈك بىلەن تاماققا تۇتۇش
قىلغىلى تۇرۇپتۇ. ھېسام گەپ ئارىسىدا، ئۇنىڭدىن:
— ئاداش، سىز بۇلار بىلەن نەدە ئۇچرىشىپ قالدۇڭلار.
ئىگىسىنى سورايتۇ.

— ئۆيدە ئۇخلاۋاتاتتىم، — دەپتۇ ھېلىقى ئاغىنىسى
ئاغزىدىكى لوقمىنى يالماپ تۇرۇپ، — بۇلار كېلىپ «ھې-
سامنىڭكىگە بارىمىز» دەپ ئويغىتىشتى.
— ھېلىمۇ ئويغىتىپ قويۇپتۇ، — دەپتۇ ھېسام، —
بولمىسا، ئاچ قورساق قانداقمۇ ئۇخلايتتىڭىز؟

ئىگىسىنى دورىغان - دە

بەكمۇ شەخسىيەتچى بىر ئىدارە خادىمى كوچىدا ۋېلىد-
سىپىت مىنىپ كېتىۋاتقانكەن، ھېسام بىلەن بىللە
كېلىۋاتقان بىرى ۋېلىسىپىتلىككە كەينىدىن ۋارقىراپتۇ:
— ھوي ئاغىنە، ۋېلىسىپىتىڭىزنىڭ ئارقا چاقىغا
قوراي قىستۇرۇلۇپ قاپتىغۇ؟
— ئىگىسىنى دورىغان - دە، — دەپتۇ ھېساممۇ
تەڭلا ۋارقىراپ، — قۇرۇق ماڭمايدۇ !

ئەڭ تەس ئورما

قايسى ئاشلىقنىڭ ئورمىسىنى ئورۇماقنىڭ تەسلىكىنى
تالىشىپ قالغان بىرنەچچە يىگىت ھېسامنىڭ ئالدىغا بېرىپ



سوراپتۇ:

— ھېسامكا، سىز كۆپنى بىلىدىغان ئادەم، ئېيتىڭا،
زادى قايسى ئاشلىقنىڭ ئورمىسى ئەڭ تەس؟
— مېنىڭچە، قولغا تەگمەيدىغان ئاشلىقنىڭ ئورمىسى.
نى ئورۇماق ئەڭ تەس.

پۇل خەجلەش

ئاغىنىلىرى ھېسامنى دائىم «پۇل خەجلىمەيسەن» دەپ
ئەيىبلەيدىكەن. بىر كۈنى ئۇلار جەم بولغاندا ھېسام ئۇلارغا
دەپتۇ:

— ئاغىنىلەر، بۈگۈن ئاخشام چۈشۈمدە سىلەرنى
كۆرۈپتىمەن.

— نېمە قىلىۋېتىپتىمىز؟ — دەپ قىزىقىپ سوراپتۇ
ئاغىنىلىرى.

— ئاشخانىدا تاماق يەۋېتىپتىمىز.

— پۇلنى كىم خەجلەپتۇ؟ — دەپ سوراپتۇ ھېلىقى
ئاغىنىسى كۈلۈمسىرەپ.

— پۇلنى مەن خەجلەپتىمەن، — دەپتۇ ھېسام، —
قېنى، ئەمدى نۆۋەت سىلەرگە كەلدى.

بېلىق يۆتكەش

بىر ئاغىنىسى ھېسامغا چاقچاق قىلىپ سوراپتۇ:

— ئاغىنە، ئالتايدىن نۇرغۇن بېلىق ئېلىۋىدىم، ما-
شىنا، ھارۋا بىلەن يۆتكەپ كەلگىلى بولمايدىكەن، قانداق
قىلسام بولار؟

ھېسام دەررۇ جاۋاب بېرىپتۇ:
— بۇنىڭ چارىسى ئاسان، بېلىقلىرىڭىزنى تار ئېرىققا
سولاپ ھەيدەپ كېلىڭ.

كۆز ۋە قۇلاق

بىر بىلىم ھەۋەسكارى ھېسامدىن سوراپتۇ:
— ھاۋا گۈلدۈرلەپ چاقماق چاققاندا نېمە ئۈچۈن
ئاۋۋال يورۇقنى كۆرۈپ كېيىن ئاۋازنى ئاڭلايمىز؟
ھېسام ئەستايىدىل ئويلىنىپ جاۋاب بېرىپتۇ:
— بۇنىڭ سەۋەبى بەكمۇ ئاددىي، كۆز قۇلاقنىڭ ئال-
دىدىراق ئەمەسمۇ !

گۆشنى ئۇرۇش

ھېسام گۆش ئالغىلى بېرىپتىكەن، ناتونۇش قاسساپ
گۆشنىڭ بەكمۇ ناچار يېرىدىن تارتىپ بېرىپتۇ. ھېسام
سوغۇقتا توڭلاپ دىردىيىپ قالغان گۆشنى كىچىك سوم-
كىغا سىغدۇرالمىي، سومكىنىڭ تېشىدىن ھەدەپ مۇشتلاۋات-
قىنىدا، تونۇش بىرەيلەن كېلىپ قېلىپ چاقچاق قىپتۇ:
— ئاغىنە، گۆشتە نېمە گۇناھ، نېمانچىۋالا ئۇرىسىز؟

— قاسساپنى ئۇرغىلى بولمىسا قانداق قىلاي؟ —
دەپتۇ ھېسام جاۋابەن.

دۇنيادا نېمە ئۇچلۇق

تولمۇ نەپسانىيەتچى بىر ئادەم ھېسامدىن گەپ
سورايتۇ:

— ھېسامدىن، بىلەمسىز دۇنيادا نېمە ئەڭ ئۇچلۇق؟
— سىزنىڭ ساقىلىڭىز ئۇچلۇق، — دەپ جاۋاب
بېرىپتۇ ھېسام ئويلانمايلا.

— يوق گەپنى قىلماڭ، قاندىقسىغا مېنىڭ ساقىلىم
ئۇچلۇق بولىدۇ؟ — دەپتۇ چۆچۈپ ئۇ كىشى. ھېسام
چۈشەندۈرۈپتۇ:

— ساقىلىڭىز ئۇچلۇق بولمىسا، شۇنچىۋالا قېلىن
يۈزىڭىزنى قانداق تېشىپ چىقاتتى.



ئىتتەك ۋە بۇلبۇلدەك

نەشتەردەك سوغۇق كۈنلەرنىڭ بىرىدە، ھېسام بىر -
نەچچە ئاغىنىسى بىلەن بىللە كېتىۋېتىپ، چوڭ كوچىغا
كەلگەندە مۇزلاپ كاس - كاس تىترەۋاتقان بىر ئاغىنىسىدە -
گە چاقچاق قىپتۇ:

— پاھ ! ئاغىنە، ئىتتەك تىترەۋاتىسەنغۇ.

ئاغىنىسى دەررۇ ئوڭۇپتۇ:

— نېمىدەك دەيسەن؟

ھېسام دەرھال گېپىنى ئوڭشىۋاپتۇ:

— يوقسۇ، بۇلبۇلدەك تىترەۋاتىسەن دەيمەن - دە !

شەھەر سوراش

ئىككى كىشى ئۆزئارا قىزىرىشىپ قېلىپ، بىرى يەنە
بىرىگە ماختىنىپ ۋارقىراپتۇ:

— ئۆزۈڭچە خەقنى كۆزگە ئىلمايسىنا، دادامچۇ، شەھەر

سوراپ ئۆتكەن ئادەم، بىلەمسەن، شەھەر سوراپ ئۆتكەن.

— نېمە دەيسىنا؟ — يەنە بىر كىشى كۈلۈپ سوراپ -

تۇ، — سېنىڭ داداڭ نەلەردە يۈرۈپ شەھەر سورىغانىكەن؟

چەتتە تۇرغان ھېسام گەپكە ئارىلىشىپتۇ:

— نەدە يۈرۈپ شەھەر سورىغان دەمسىز، ئوقەت قىد -

لىپ يۈرتىمۇيۇرت كېزىپ يۈرگەن چاغلىرىدا «ئاۋۇ قايسى

شەھەر؟ ئاۋۇ قايسى شەھەر؟» دەپ بىلمىگەن شەھەرلىرىنى

سورىغان - دە.

ئۆلمەيدىغان بولدۇڭ

بىر ئاغىنىسىنى ئېغىر ئاغرىق، دەپ ئاڭلىغان ھېسام
ئۇنى يوقلاپ دوختۇرخانىغا بېرىپتۇ. ئاغىنىسى ياتقان يا -
تاقنىڭ ئالدىدا ئاغىنىسىنى تەكشۈرۈپ چىقىۋاتقان بىر تو -
نۇش دوختۇر بىلەن دوقۇرۇشۇپ قاپتۇ. ھېسام دوختۇردىن
ئاغىنىسىنىڭ ئەھۋالىنى سوراپ، ئۇنى ياخشىراق داۋالاشنى
تاپىلاپتۇ.

ھېسام دوختۇر بىلەن خوشلىشىپ ئاغىنىسىنىڭ يې -
نىغا كىرىشكە، كۆڭلى يېرىم بولۇپ تۇرغان ئاغىنىسى
يىغلاپ:

— ئاغىنە، ياخشى بولالمايدىغان ئوخشاي مەن، ياش تۇرۇپ
ئۆلۈپ كېتىدىغان بولدۇم، بالىلىرىم كىچىك ئىدى، —
دەپتۇ. ھېسام ئۇنىڭغا تەسەللى بېرىپ دەپتۇ:
— يىغلىما، ئاداش، مەن دوختۇرغا ئېيتىپ قويدۇم،
ئۆلمەيدىغان بولدۇڭ.

كەمتۈك چىش

ھېسامنىڭ ئۇتتۇر ئىككى چىشى يوق ئىكەن. بىر
ئاغىنىسى ئۇنى مازاق قىلماقچى بولۇپ:
— ئاغىنە، چىشىڭنىڭ كەمتۈك يېرىگە تام سوقتۇ -

رۇۋالساڭ بولمامدۇ؟ — دەپتۇ.

— بەللى، بۇ جايدا مەسلەھەت بولدى ! — دەپتۇ
ھېسام، — ئۇنداقتا بىر يولى گېلىمغا قۇرۇلۇشمۇ سالدۇ.
رۇۋالدىكەنمەن — ھە !

— ياخشى گەپ، — دەپتۇ ئاغىنىسى، — ئەمەسە
باشقا يەرلەرنىمۇ قويۇپ، مەشرەپنى كۈندە سېنىڭ
گېلىڭدىلا ئوينايدىكەنمىز — دە.

ھېسام دەررۇ دەپتۇ:

— مەشرىپىڭلار راسا قىزىغاندا بىرلا «ئۆھۆ» دېسەم،
ھەممىڭ ئۆزۈڭنى يەردە كۆرۈشسەن — دە...

دانا جاۋاب

ھېسامنى بەكمۇ دانا، دەپ ئاڭلىغان بىر يىگىت
ئۇنىڭدىن سورايتۇ:

— ھېسامكا، مەن نېمىشقا مۇنچىۋالا سېرىق، شۇنى
دەپ بېرىڭا.

ھېسام «مەن نەدىن بىلەي» دېسىمۇ يىگىت ئۇنىماي
تۇرۇۋالغاندىن كېيىن ئۇنىڭدىن سورايتۇ:

— خوپ، دەپ بەرسەم دەپ بېرەي، ئاۋۋال شۇنى
دېگەن، داداڭ نېمە ئىش قىلىدۇ؟

— رىشالە ئېتىپ ساتىدۇ، — دەپتۇ يىگىت.

— ھە بولدى، — دەپتۇ ھېسام جاۋاب بېرىپ، —



داداڭ تۇخۇمنىڭ ئېقىدا رشالە ياساپ، سېرىقىدا سېنى
ياسىغانىكەن.

يۈزسىز


ھېسام كېپىل بولۇپ بىر قوشنىسىغا بىر ئاغىنىسىدە
نىڭ ئېتىنى ئېلىپ بېرىپتۇ. قوشنىسى دېگەن قەرەلىدە
پۇلنى بەرمەي، ھېسامنى ئاغىنىسىنىڭ ئالدىدا كۆپ يال-
غانچى قىپتۇ. ئارىدىن يېرىم يىل ئۆتۈپ بىر كۈنى ھېسام
ھېلىقى پۇلنى سۈيىلەپ يەنە قوشنىسىغا يولۇقۇپتۇ.

— ۋاي بۇرادەر، — قوشنىسى دائىملىق ھېلىقىنى
ئىشلىتىپ گەپ يورغىلىتىپتۇ، — شۇ پۇلنى ۋاقتىدا
جايلاپ بېرەلمەي ھەرقايسىڭلارنىڭ ئالدىدا يۈزۈم قالمىدىغۇ
زادى.

— خاتالاشتىڭىز، قوشنام، — دەپتۇ ھېسام، —
سىزدە ئەزەلدىنلا يۈز بولمىغان، يەنە نەنىڭ يۈزىنىڭ
گېپىنى قىلىپ يۈرسىز؟

كۆڭۈل بۆلۈش

بىر كىشى ھېسامغا شىكايەت قىلىپ:
— ئاياغ كىيىم كارخانىسىغا بىر پارچە چېتىك سې-
تىۋېلىش ئۈچۈن قاتراۋاتقىنىمغا ئىككى ئاي بولدى، يەنە
نەچچىلىك ماڭدۇراركىن؟ — دەپتىكەن، ھېسام ئۇنىڭغا



تەسەللى بېرىپتۇ:

— ھېچ ۋەقەسى يوق، بىلىشىڭىز بۇ سىزگە كۆڭۈل بۆلگىنى، كۆپرەك يول ماڭىشىڭىز، تېنىڭىز ساغلام بولىدۇ.
— ئەمىسە، پىكاپتا كەلگەنلەرگە دەررۇ ھەل قىلىپ بېرىدىغۇ، — دەپتۇ ھېلىقى كىشى قانائەتلەنمەي. ھېسام چۈشەندۈرۈپتۇ:

— ئۇلارنىڭ دېگەن يۈرەك كېسىلى بار — دە ! تولا مېڭىشقا بولمايدۇ، كۆڭۈل بۆلۈش لازىم.

چۈش

بىر كۈنى ھېسام باشلىقلارنىڭ ئولتۇرۇشىغا بېرىپتۇ. ھېسام دەسلەپتە قورۇنۇپ خېلىغىچە جىم ئولتۇرۇپتۇ. ئاڭغىچە باشلىقلار ئۆزئارا كۈسۈرلىشىپ بىر — بىرىنىڭ لەقەملىرىنى ئېيتىشىپ چاقچاق قىلىشقىلى تۇرۇپتۇ. ھېسام جىمى باشلىقنىڭ لەقىمىنى بىلىۋېلىپ ئۇن سۈرمەي ئولتۇرۇۋېرىپتۇ.

— ھېسامدىن، — دەپتۇ بىر چاغدا يېنىدا ئولتۇرغان بىرى، — بىردەم — يېرىمدەم چاقچاق قىلىپ بەرمەمسىز، قەنت سالغان چايىنى ئىچىۋېرىپ ياندۇرۇۋەتمەڭ.

بايىقى كۈسۈرلاشلاردىن بۇ كىشىنىڭ لەقىمىنىڭ چە — ئۇن ئىكەنلىكىنى بىلىۋالغان ھېسام دەرھاللا جاۋاب بېرىپتۇ: — خاتىرجەم بولۇڭ، ئۇكا، چايغا چۈش چۈشۈۋالمە — سىلا، ھەرگىز ياندۇرۇۋەتمەيمەن.

مۇشائىرە

بىر ئاغىنىسى ھېسامنى مانتا ئېتىپ مېھمان قىپتۇ،
ئاندىن قوندۇرۇۋاپتۇ. پىشمىغان مانتا كېچىچە ئۇنى بى-
ئارام قىلىپ ياتقۇزماپتۇ. ئەتىسى ئەتىگەنلىك چاي ئۈستى-
دە ئاغىنىسى ئەدەبىياتتىن گەپ ئېچىپ، ھېسامنى مۇشا-
ئىرە ئېيتىشقا تەكلىپ قىپتۇ ۋە بىرىنچى بولۇپ ئۆزى
باشلاپتۇ:

ئۆگزەڭگە قارىسام، مورىدىن تۈتۈن چىقتى.
تېخىچە قورسىقى مۇجۇپ ئاغرىۋاتقان ھېسام جان
ئاچچىقىدا مۇشائىرەگە جاۋاب قايتۇرۇپتۇ:
ئاخسام يېگەن بەش مانتا كېچىچە پۈتۈن چىقتى.

بىخەتەرلىك

ئىدارىدىكىلەر يازلىق سەيلىگە چىققاندا، كۆپچىلىك
دەريادا سۇغا چۆمۈلۈپتۇ. ئىدارە باشلىقى ئۆزى سۇغا
چۈشمەي، ھەدەپ باشقىلارنى سۇنىڭ ئۈيەر - بۇيىرىنى
بويلاپ بېقىشقا ئۈندەپتۇ. بۇنىڭدىن ئەجەبلەنگەن مۇئاۋىن
باشلىق سوراپتۇ:

— نېمىشقا ئۆزىڭىز قىرغاققا تۇرۇۋېلىپ، باشقىلار-
نىلا سۇغا چۈشۈشكە ئۈندەيسىز؟
باشلىق ئاغزىنى سۆزگە ئۆمەللىگۈچە، ئۇنىڭ ئورنىغا



ھېسام جاۋاب بېرىپتۇ:
— بىخەتەرلىك بىرىنچى — دە !

رەھسەم

ھېسام قوشنىسىنى بىر رەھسەم تونۇشنىڭكىگە باشلاپ
بېرىپتۇ. قوشنىسى ھېلىقى رەھسەمدىن بىر پارچە رەھسەم
سىزىپ بېرىشنى ئىلتىماس قىپتۇ. رەھسەم ماقۇل بولۇپ،
بوياق بۇيرۇپتۇ.

— دېگەنلىرىڭىزنىڭ ھەممىسى تەييار، — دەپتۇ ھې-
سامنىڭ قوشنىسى رەھسەمغا، — بىراق، ۋەننىڭجياۋ دېگەن
مېيىڭىزلا يوق، بازاردىن ئىزدەپ تاپالمىدىم.
— ھېچ ۋەقەسى يوق، سۇماي بولسىمۇ بولىدۇ، —
دەپتۇ رەھسەم.

— بەللى، بۇ ئاسانلا ئىش بولىدىغۇ، — دەپ خۇشال
بوپتۇ ھېسامنىڭ قوشنىسى، — نەچچىلىك سۇماي كېتىدۇ؟
— بەش كىلو، — دەپتۇ رەھسەم ئويلانمايلا. ھېسام-
نىڭ قوشنىسى چۆچۈپ كېتىپتۇ:
— كىچىككىنە بىر پارچە رەھسەم شۇنچىۋالا ماي يەم-
دىكەن؟

— قىزىقكەنسز، قوشنام، — دەپتۇ شۇ كەمگىچە
جىم تۇرغان ھېسام، — جانسىز رەھسەم چېغىدا ماي يە-
دۇ، جانلىق رەھسەم قاراپ ئولتۇرامدىكەن؟



سوئال - جاۋاب

بىر كىشى ھېسامغا دەپتۇ:

- ھېسامىدىن، بالىنى ئاز تېپىشنىڭ پايدا - زىيىنى
- ھەققىدە سىزدىن سوئال سورىماقچىدىم.
- سوراڭ، — دەپتۇ ھېسام. ھېلىقى كىشى سورايتۇ:
- بالا بولسا بىر؟
- ئوينىسىز پىر - پىر.
- بالا بولسا ئۈچ؟
- كېتىدۇ كۆپ كۈچ.
- بالا بولسا بەش؟
- كۈنىڭىز بولار تەس.
- بالا بولسا ئالتە؟
- قانات - قۇيرۇقىڭىز كالتە.
- بالا بولسا سەككىز؟
- غەم - غۇسسىڭىز چەكسىز.
- ھېلىقى كىشى قايىل بولۇپ بېشىنى لىڭشىتىپتۇ.

كۆۋرۈك يوق، كېتىپ قالدى

ھېسام بىر ئاغىنىسى بىلەن دەريا بويىدا ئولتۇرغاندا،
ئۇ قاتتىن بىر ئايروپىلان ئۇچۇپ كېلىپ دەريا ياقىلاپ
بىر ئايلىنىپتۇ - دە، كەينىگە يېنىپ كېتىپتۇ. ئاغىنىسى
ھەيران بولۇپ:

— ھېسام، ئايروپىلان كەينىگە يېنىپ كەتتىغۇ؟ —
دەپتۇ.

— كۆۋرۈك يوق - دە، — دەپتۇ ھېسام، — شۇڭا
دەريادىن ئۆتەلمەي كېتىپ قالدى.

مۇشت قورۇپ يېدۇق

مەھەللىدىكى بىر لۈكچەك ھېسامنىڭ ئۆزىنى مەسخە-
رە قىلىشىغا چىدىماي، كېچىسى يولدا پايلاپ تۇرۇپ، ئۇنى
قاتتىق ئۇرۇپتۇ.

ئەتىسى ھېلىقى لۈكچەك كوچىدا يۈز - كۆزى ئىش-
شىغان ھالدا كېتىۋاتقان ھېسامنى كۆرۈپ ھېچنېمە ئۇق-
مىغاندەك سوراپتۇ:

— ھېسامكا، نېمە بولدىڭىز؟

— ئاخشام دوقمۇش مەھەللىدىكى بىر مەشرەپكە
داخىل بولۇپ قېلىۋېدىم، ئۇكا، — دەپ جاۋاب بېرىپتۇ
ھېسام، — راسا كېلىشتۈرۈپ مۇشت قورۇغانىكەن، ئاچ
قورساققا جىقراق يەۋىتىپتىمەن.

باھانە

ھېسام مەكتەپتە ئوقۇۋاتقىنىدا، بىر قېتىم دادىسى ئۇ-
نىڭ تاپشۇرۇق دەپتىرىنى ۋاراقلاپ بېقىپ ئاچچىقلىنىپتۇ:
— بالام، يازغان خەتلىرىڭ نېمانچە سەت؟

— ئۆزۈڭ مايماق يازىدىغان قەلەم ئېلىپ بېرىپسەن، —
دەپتۇ ھېسام باھانە تېپىپ. دادىسى:
— ئەمىسە، ئەتە باشقا قەلەم ئېلىپ بېرەي، ماقۇلمۇ؟
— ئاۋارە بولما، — دەپتۇ ھېسام يەنە باھانە تېپىپ، —
قانچە ياخشى قەلەم ئەكىلىپ بەرگەن بىلەنمۇ، ھازىرقى
دەپتەرلەرنىڭ قۇرلىرى مايماق.

ئەخمەق

مەلۇم ئولتۇرۇشتا بىر چاقچاقچى ھېسام بىلەن قاپد-
يىلىك چاقچاقلىشىشتىن بەسلىشىپتۇ. ھېلىقى چاقچاقچى
ھېسامنى غىدىقلاش مەقسىتىدە «چاقچىقىغا خەق كۈلمىسە،
غىدىقلاپ كۈلدۈرىدىغان ئەخمەق» دەپ چاقچاق قىلغانىكەن،
ھېسام «ئەخمەق» قاپىيىسى بىلەن كەينى - كەينىدىن مۇنۇ
ئون نەچچە چاقچاقنى كەلتۈرۈپتۇ:
چاقچاقتا يېڭىلىپ قالسا، ئۆيىگە بېرىپ خوتۇنىنى
ئۇرىدىغان ئەخمەق.

چېچىنى گەدىنىگىچە ئۆستۈرۈۋېلىپ، ئالىم بولدۇم
دەيدىغان ئەخمەق.
يىڭىغاغۇچقا مىنىۋېلىپ، ئايغا چىقىمەن دەيدىغان
ئەخمەق.

ئىككى پېتىكىنى مۇرىسىگە قويۇۋېلىپ، گېنىپىرال
بولدۇم دەيدىغان ئەخمەق.

باللارنىڭ سالپاڭ قۇلاقچىسىنى كىيىۋېلىپ، ئۈچ-
قۇچى بولدۇم دەيدىغان ئەخمەق.
مەست ۋاقتىدا خوتۇنىنى قويۇۋېتىپ، ساقايغاندا يارد-
شىۋالىدىغان ئەخمەق.
ئالدىغان قىزى ياراتمىسا، دادىسىغا قېيىدايدىغان
ئەخمەق.

ساق ۋاقتىدا بىر سوم خەجلىگىلى ئۇنىماي، مەست
ۋاقتىدا ئون سوم خەجلىۋېتىدىغان ئەخمەق.
كۈلكە پايدىلىق دېسە، ئاغرىق ياتقان چوڭ دادىسىنى
غىدىقلايدىغان ئەخمەق.

تالوننى ئالماشتۇرۇپ كېلىڭ

سەپەر ئۈستىدە كېتىۋاتقان ھېسام بىر مېھمانخانىدا
قونۇپ قاپتۇ، ئۇنىڭ بىلەن بىر ياتاققا ياتقان بىر يىگىت
كېچىسى راسا خورەك تارتىپ ھېسامنى زادىلا ئۇخلاپتۇ.
خېلىغىچە تاقەت قىلىپ باققان ھېسام ئاخىر چىدىيالمىپتۇ
— دە، يىگىتنى تۈرتۈپ ئويغىتىپتۇ:

— تۈرۈڭ، ھەي يولداش، تۈرۈڭ !

— نېمە گەپ؟ — چۆچۈپ ئويغانغان يىگىت كۆزلى-
رىنى ئۇۋۇلاپ ھەيران بولۇپ سورايتۇ.

— سىزگە ئۇيقۇنىڭ تالوننى كەسكەنكەن، — دەپتۇ
ھېسام جىددىي ھالەتتە، — يۈگۈرۈڭ، خورەكنىڭ تالونغا
ئالماشتۇرۇپ كېلىڭ !

مەرگەن

قارىغا ئېتىش پائالىيىتىگە قاتناشقان ھېسام ئاتقان
بەش پاي ئوقنىڭ بىر تېللا تاختىغا تەگكىنىنى ئاڭلاپ،
رازى بولماپتۇ - دە:

— ئىشەنمەيمەن، — دەپتۇ.

— ئەمەسە، كۆزىڭىز بىلەن كۆرۈۋېلىڭ، — دەپتۇ
ئېلان قىلغۇچى ئۇنى تاختا يېنىغا باشلاپ بېرىپ. ھېسام
تاختا يۈزىدە بىر تاللا تۆشۈك تۇرغىنىنى كۆرۈپ تۇرۇپمۇ:
— ماڭا ئىشنىڭ، مەن ئاتقان بەش پاي ئوقنىڭ بەرى
تەگدى، — دەپ تۇرۇۋاپتۇ. ئېلان قىلغۇچى تېرىكىپ:

— ئەمەسە، قالغان

تۆت پاي ئوقنىڭ ئىزى
قېنى؟ — دەپتۇ.

ھېسام ئىشەنچلىك

قىلىپ:

— مېنىڭ مەر -

گەنلىكىمنى بىلمە -

سىز، قالغان تۆت پاي

ئوقمۇ دەل مۇشۇ

بىر تۆشۈكنىڭ ئۆزى -

دىن چىقىپ كەتتى -

دە ! — دەپتۇ.



جەڭ

بىراۋ ھېسامدىن سورايتۇ:
— ھېسامدىن، جەڭنى كۆرگەنمۇ سىز؟
ھېسام دەرھال جاۋاب بېرىپتۇ:
— بىر ئەمەس تالاي كۆرگەنمەن.
— قاچان؟ — سورىغۇچى قىزىقىپتۇ. ھېسام ئېيتىپتۇ:
— دادام بىلەن ئاپام گەپ تالىشىپ قالغان چاغلاردا.

چاقچاقنىڭ كىيىمى

بىر يىگىت ئولتۇرۇشتا ئۇزاقتىن — ئۇزاق ئەپسانە
چاقچاق قىلغاندىن كېيىن بىر چاغدا ھېسامنى شاڭخو
قىپتۇ:

— ھېسامكا، قېرىپسىز جۈمۈ، يۈزىڭىز چىبەرقۇتتەك
قاتلىشىپ كېتىپتۇ.

— راست دەيسىز، — دەپتۇ ھېسام، — باياتىن بېرى
قارىسام چاقچاقلىرىڭىز ساپلا يالىڭاچ تۇرىدۇ، بىرەر
كىيىملىك چىبەرقۇت بېرەيمۇ؟

ئىشنى باشلاپ بېرەلمىگەندىن كېيىن...

ھېسام بىلەن بىرگە يول ياساشتا ئىشلەيدىغانلارنىڭ
ئىچىدە بەكمۇ ھۇرۇن بىرى بولۇپ، ئەتىدىن كەچكىچە



گۈرچەككە تايىنىپ قۇرۇق گەپلا ساتىدىكەن. بىر كۈنى ئۇ
كۈزنىڭ ئىسسىق كۈنلىرىدىلا قۇلاقچا كىيىپ ئىشقا كەپ-
تۇ. ئىشچىلار ئۇنى زاڭلىق قىلىپ:

— ئاغىنە، قىشنى كۆرمەيلا قۇلاقچا كىيۋالغىنىڭ
نېمىسى؟ — دېيىشىپتۇ. ھۇرۇن جاۋاب بەرگۈچە ھېسام
ئېغىز ئېچىپتۇ:

— ئاغىنىمىز ئىشنى باشلاپ بېرەلمىگەندىن كېيىن
قىشنى بولسىمۇ باشلاپ بېرەي، دېدى — دە !

ئەڭ ئۇزۇن كېچە

ھېسام ئۇيقۇسىزلىقتىن قىيىنلىپ يۈرگەن كۈنلەرنىڭ
بىرىدە بىرى ئۇنىڭدىن سورايتۇ:


— ھېسام، بىر يىل ئىچىدە ئەڭ ئۇزۇن كېچە قايسى
چاغدا بولىدۇ؟

ھېسام جاۋاب بېرىپتۇ:
— ئۇيقۇ قاچقان چاغدا.

«ئىشتىن سىرتقى ساقال»

شەھەردىكى ئىشتىن سىرتقى سەنئەت ئۆمىكىنىڭ
مەسئۇللىرى ئارتىسلاردىن رولنى ياخشى ئېلىپ چىقىشنىلا
تەلەپ قىلىپ، ئويۇنغا كېرەكلىك ماددىي نەرسىلەرگە





زادىلا ئەھمىيەت بەرمەيدىكەن. بىر قېتىم ھېسام سەھنىدە
بوۋاي رولىنى ئويناۋاتقاندا، ئۆزى ئەپلەپ يېپىشتۇرۇۋالغان
ياسما ساقىلى چۈشۈپ كېتىپ، تاماشىبىنلارنىڭ كۈلكى-
سىگە قاپتۇ.

ئويۇن تۈگىشى بىلەنلا ئۆمەك باشلىقى يۈگۈرۈپ كېلىپ:
— ھېسام، ئېيتقىنا، بۇ ساقىلىڭ زادى قانداق سا-
قال؟! — دەپ ۋارقىراپتۇ ئاچچىقىدا. ھېسام ئەجەبلىنىپ:
— بىلىمگەنمىدىڭىز، بۇ «ئىشتىن سىرتقى ساقال»
ئەمەسمۇ؟ — دەپتۇ.

جۈندەلگەن گەپ

ھېسام سىنىپىدىكى بىر قىزنى ياخشى كۆرۈپ قاپتۇ،
ئەمما زادىلا گەپ قىلالماپتۇ. بىر كۈنى ئۇ سىنىپتا يالغۇز
قېلىپ كىتاب ئوقۇۋاتقان ھېلىقى قىزنىڭ يېنىغا كەپ-
تۇ - دە، ئۇنى كىنوغا تەكلىپ قىلىشقا بەل باغلاپ: «يۈ-
رۇڭا، يۈرۈڭا» دەۋىرىپتۇ. قىز باشتا ئېرەنشمەي كۈلۈپ
قويۇپتۇ، ھېسام «يۈرۈڭا» دەۋەرگەندىن كېيىن تېرىككەن
قىز ئۇنىڭغا ۋارقىراپتۇ:

— ئوۋۋاش، نەگە يۈرىدۇ؟

قورقۇپ كەتكەن ھېسام دەررۇ جاۋاب بېرىپتۇ:

— ئەمدى ... قىرائەتخانىغا دەيمىنا...

ئاپتوبۇس بىلەن كېتەي

ھېسام كوچىدا كېتىپ بارغاندا، بىر دىۋانە ياخشى سۆزلەرنى ياغدۇرۇپ، ئۇنىڭ ئالدىغا كەپتۇ. ھېسام دىۋانىگە ئون تىيىن بېرىپتىكەن، دىۋانە ئاچچىقلاپتۇ:

— بەرسەڭ، تۈزۈك بەرمەمسەن، ئون تىيىننىڭ نېمە بولىدۇ؟ يولۇڭ يول بولماس ئىلاھىم.

ھېسام دەرھال كەينىگە يېنىپ:

— بەش تىيىننى قايتۇر، — دەپتۇ.

— نېمىشقا؟ — دەپتۇ دىۋانە ھەيران بولۇپ.

— يولۇم يول بولمايدىغان ئوخشايدۇ، ئاپتوبۇس بىلەن كېتەي.

گۆردىن - گۆرگە كۆچۈپ ...

ھېسامنىڭ بىر ئاغىنىسى بولۇپ، ئۇنىڭ دادىسى كىشىلەر بىلەن پەقەتلا چىقىشالمايدىكەن، شۇڭا ئۇلار دائىم كۆچۈپ يۈرىدىكەن.

كۈنلەرنىڭ بىرىدە ئاغىنىسىنىڭ دادىسى ئالەمدىن ئۆتۈپتۇ. ئاڭغىچە روزا ھېيتىمۇ كېلىپ قاپتۇ.

— ھېسام ئاداش، مەن ئايەت ئوقۇشنى بىلمەيمەن، دادامنىڭ بېشىغا بىللە چىقساڭ، — دەپتۇ ئاغىنىسى.

ھېسام ماقۇل بولۇپ، قەبرىستانلىققا بىللە چىقىپتۇ. قەبرىستانلىق ناھايىتى چوڭ بولۇپ، بەلگە تاش قويۇلمىغاچقا،



ئاغىنىسى دادىسىنىڭ قەبرىسىنى ئىزدەپ زادىلا تاپالماپتۇ.
بۇنى كۆرگەن ھېسام ئاغىنىسىگە قاراپ:
— ئاداش، داداڭ ھايات ۋاقتىدىمۇ ئۆيدىن — ئۆيگە
كۆچۈپلا يۈرىدىغان، بۇ يەردىمۇ گۆردىن — گۆرگە كۆچۈپ
كەتتىمۇ، نېمە؟ — دەپتۇ.

نېمە تېتىدۇ



بىر ئاشپەز ھەر كۈنى دېگۈدەك ئىدارە ئاشخانىسىدىن
گۆش، سەي ئوغرىلاپ ئۆيىگە توشۇيدىكەن. بىر قېتىم ئۇ
ھېسامنى ئۆيىگە مېھماندارچىلىققا چاقىرىپ، ئوغرىلاپ
كەلگەن گۆش — سەيدە تاماق ئېتىپ ئۇنىڭ ئالدىغا قويۇپتۇ.
تاماق يەۋىتىپ ئۆي ئىگىسى ماختىنىش ئاھاڭىدا دەپتۇ:
— ھېسامىدىن، سىزنى كەلدى، دەپ سەينى ئالاھىدە
قورۇۋەتتىم جۇمۇ، دەپ بېقىڭا، سەي نېمە تېتىدۇ؟
— سەينىڭ تەمىنى يېمەي تۇرۇپلا بىلىپ بولغانتىم، —
دەپتۇ ھېسام، — پۈتۈنلەي قاقتى — سوقتى تېتىدۇ.

قوشۇپلا دەپ بېرەي

قولى ئەگرى بىر يىگىت ھېسامغا ئەرزان باھالىق قول
سائىتىنى تەڭلەپ تۇرۇپ دەپتۇ:
— ھېسامكا، سىز ئابرويلۇق ئادەم، مۇشۇ سائەتنى
سىزگە تۇتتۇم. ئۆيەر — بۇيەرگە بارغاندا مېنىڭ ياخشى



پارىگىمنى قىلىپ قويارسىز.

— ئىلتىپاتىڭغا رەھمەت، — دەپتۇ ھېسام، — مۇشۇ سائەتنى ئىگىسىگە بېرىۋەتسەڭ، تۈزىلىپ كەتكىنىڭنى قوشۇپلا دەپ يۈرەي.

ياۋايى ھايۋان

بەتخۇي بىر ئادەم ھېسامنى كوچىدا كۆرۈپ چاقچاق قىپتۇ:

— ھە ھېسام، ئاڭلىسام سېنى ھايۋانات باغچىسىدا ياۋايى ھايۋانلارغا قارايدىغان خىزمەتكە قويۇپتۇ دەيدىغۇ، راستمۇ؟

— توغرا ئاڭلاپسەن، — دەپتۇ ھېسام دەررۇ، — بۇ نىڭدىن كېيىن سەنمۇ مېنىڭ ئىگىدارچىلىقىمغا ئۆتۈڭ.

تويلۇق سوۋغا

ھېسامنىڭ بىر تۇغقىنى قىزىنىڭ تويىنى قىپتۇ. توي كۈنى ئۇ ھېسامغا ماختىنىپ:

— كۈيۈغۇل تەرەپتىن ئالغۇلۇقنى ئىلگىرى - كېيىن ئالدىم. ئۇرۇق - تۇغقان، ئەل - ئاغىنىلەرمۇ سوۋغا - سالام ئەكەلدى. سىزچۇ، ھېسامىدىن، ئۆزىڭىز نېمە سوۋغا ئەكەلدىڭىز؟ — دەپتۇ.

— مەنمۇ؟ — دەپتۇ ھېسام ئالدىرماي، — يۈزىڭىز

قېلىن ئىكەن، شىلىپ نېپىزلىتىدىغانغا بىر ئىتتىك
ئۇستىرا ئەكەلدىم.

ئېغىرلىشىپ كەتمەمدۇ



ھېسام بىر تۇغقىنىغا
زاكاز خەت سالماقچى بولۇپ،
پوچتا خادىمىغا يىگىرمە تە-
يىنلىق ماركا چاپلانغان خەت-
نى سۇنغانىكەن، پوچتا خا-
دىمى خەتنى جىڭلاپ كۆرۈپ
دەپتۇ:

— خېتىڭىز يىگىرمە
تەيىنغا ئېغىر كەلدى، يەنە تۆت تەيىنلىق بىر ماركا
چاپلاڭ.

— يەنە بىر ماركا چاپلىسام، خەت تېخىمۇ ئېغىر
كېلىپ كەتمەمدۇ؟ — دەپتۇ ھېسام.

ئىتتىگىزنى ئىزدەيمەن

ھېسام كۆپتىن بېرى بارمىغان بىر تۇغقىنىنىڭكىگە
بېرىپتىكەن، ھويلىدىن ئۆي ئىگىسى بىلەن تەڭلا بىر قارا
ئىت يۈگۈرۈپ چىقىپتۇ — دە، ھېسامغا قاراپ خىرىس
قىپتۇ.



— قورقماڭ، چىشلىمەيدۇ، بۇ ئىت ئادەم تونۇيدۇ، —
دەپتۇ ئۆي ئىگىسى، — بىراق، سىز كىمنى ئىزدەيسىز؟
— بارىكالا، — دەپتۇ ھېسام، — ئىتىڭىز ئادەم
تونۇيدىكەنۇ، ئۆزىڭىز تونۇمايدىكەنسىز. مەن ئاشۇ مېنى
تونۇغان ئىتىڭىزنى ئىزدەيمەن.

تاماکا ۋە ئۆپكە


ھېسام بىر ئاغىنىسىدىن سورايتۇ:
— تاماكنى تاشلىدىم دەۋاتتىڭىز، يەنە چېكىۋاپ-
سىزغۇ؟

— قانداق قىلاي، — دەپتۇ ئاغىنىسى خىجىللىق
بىلەن، — خەق تۇتۇپ قويغان تاماكا تۇرسا...
ھېسام ھەيران بولۇپ سورايتۇ:
— خەق ئۆپكىسىنىمۇ بىللە تۇتمىغاندۇ؟ !

شۈكۈر قىلىڭ

ھېسامنىڭ ئايالى تولىمۇ ۋات - ۋات ئىكەن. بىر كۈ-
نى ھېسامنىڭ بالىسىنى ئوقۇتۇۋاتقان مۇئەللىم ھېسامنى
يولدا كۆرۈپ قېلىپ شىكايەت قىپتۇ:
— ھېسامكا، بالىڭىز بەكمۇ تولا گەپ قىلىدىكەن
جۈمۈ، نېمانداق ئۆگىتىۋەتكەنسىز؟
— شۈكۈر قىلىڭ، — دەپتۇ ھېسام، — ھېلىمۇ





تەلىيىڭىز بار ئىكەن، ئاپىسىنى ئوقۇتقان بولسىڭىز،
كۆرگۈلۈكنى كۆرەتتىڭىز.

بالام نېمىشقا ماڭمايدۇ

ھېسامنىڭ بىر باشلىق ئاغىنىسى بار ئىكەن. بىر
قېتىم ئىككىسى مۇڭدۇشۇپ ئولتۇرغاندا ئاغىنىسى ھېسام-
دىن سورايتۇ:

— ھېسام، بالام ئىككى ياشتىن ئاشتى، تېخىچە
ماڭالمايدۇ، بۇنىڭ سەۋەبى نېمىدۇ؟
— سەۋەبى، خۇشامەتچىلەر دائىم بالاڭنى كۆتۈرۈپ
ماڭغىلى قويمايدۇ - دە، — دەپتۇ ھېسام.

كالاچ ئىزدەش

ئەتىياز كۈنلىرىنىڭ بىرىدە بىر كىشى ھېسامغا دەپتۇ:
— پاتقاقچىلىققا قالغۇچە كالاچتىن بىرنى ئېلىپ
كىيىۋالاي دېسەم، ماڭىزىنلاردا بەشىنچى كالاچلا تۇرىدۇ.
ئونىنچى كالاچنى زادىلا تاپالمىدىم. قانداق قىلسام بولار؟
— باشقىچە ئامال بولمىسا، — دەپتۇ ھېسام ئەقىل
كۆرسىتىپ، — بەشىنچى كالاچتىن ئىككىنچىلا ئېلىڭ.
— ئۇنى نېمە قىلىمەن؟ — دەپتۇ ھېلىقى كىشى
چۈشەنمەي.

— بىر - بىرىگە ئۇلاپ ئونىنچى كالاچ قىلىۋالما.



سىز، — دەپتۇ ھېسام چۈشەندۈرۈپ.

لەڭمەنگە زاكاز

ھېسامنىڭ بىر ئاغىنىسىنىڭ ئايالى تولىمۇ قىزغان-
چۇق ئىكەن. بىر كۈنى ھېسام بىر ئىش بىلەن ئۇ ئاغى-
نىسىنىڭ ئۆيىگە بېرىپ قايتۇ. ئاغىنىسىنىڭ لەڭمەن سو-
زۇۋاتقان ئايالى ھېسامنى كۆرۈپ ئەرۋاھى ئۇچۇپتۇ. ئايال-
نىڭ ئەلپازىنى كۆرگەن ھېسام ئىش پۈتكەندىن كېيىنمۇ
قوزغالماي ئولتۇرۇۋېرىپتۇ.

ھېسامنى كەتكۈزەلمەيدىغانلىقىغا كۆزى يەتكەن ئايال
ئاخىر داستىخان ساپتۇ — دە، قاپقىنى ئاچماستىن سورايتۇ:
— ھېسامىدىن، لەڭمەننى ئىسسىق يەمسىز ياكى
سوغۇق يەمسىز؟

ھېسام ئالدىرىماي — تېنىمەي جاۋاب بېرىپتۇ:
— بىر تەخسىنى سوغۇق، بىر تەخسىنى ئىسسىق
يەي.

مىجەزگە بېقىپ

دائىملا باشقىلارنىڭ گېپىنى ئارىلاپ ئاقساقاللىق
قىلىدىغان بىر يىگىت ھېسامدىن سورايتۇ:
— ھېسامكا، چېچىم قايقارا تۇرىدۇيۇ، ساقىلىم ئاقى-
رىپ كەتتى، بۇنىڭ سەۋەبى نېمىدۇ؟



— سەۋەبى ئېنىققۇ، — دەپتۇ ھېسام، — چاچ —
ساقالنىڭ رەڭگى مېجەزگە بېقىپ ئۆزگىرىدۇ ئەمەسمۇ!

ئازراق چىداپلا...

قشقا يېقىن
يىراق سەپەرگە
ئاتلانغان ھېسامغا ئا-
غىنلىرى:

— ئاداش، يامان
چاغدا كېتىۋاتسەن — دە،
بۇ يىل ساڭا قارلىق
تاشلايلى دېگەنتۇق، —
دەپتۇ.
ھېسام دەررۇ جاۋاب
بېرىپتۇ:

— ئازراق چىداپلا ئەتىيازدا يامغۇرلۇق تاشلىمىسىلەر.

رەخت ۋە پۇل

بىر كۈنى ھېسام دۇكاندىن بىر چاپانلىق رەخت ئالغا-
نكەن، مال ساتقۇچى رەختنى ئالدىراش ئۆلچەپلا قىپاش
يىرتىپ قولىغا تۇتقۇزۇپ قويۇپتۇ. ھېساممۇ ئۈنچىقماي،
قوللىرىدىكى پۇلنىڭ چېتىدىن قىپاش يىرتىۋېلىپ مال سات-

قۇچىغا بېرىپتۇ.

— ساراڭمۇسىز، ساپمۇساق پۇلنى يىرتىپ بېرىۋاتىدە-
سىزغۇ؟ — دەپتۇ مال ساتقۇچى ئاچچىقلىنىپ، — بۇر-
جىكى يوق پۇلنى كىم ئالىدۇ؟
ھېسام دەررۇلا:

— قىپاش يىرتىپ بەرگەن رەختنى مەن ئالمەنۇ،
بۇرجىكى يىرتىلغان پۇلنى سىز ئالماسىز؟ — دەپتۇ.

قالغىنىنى باشقىلاردىن سوراڭ

بىر كىشى ھېسامدىن سورايتۇ:

— ھېسامىدىن، بىراۋ ئەگەر بىرەر نەرسىڭىزنى
بۇزۇپ - سۇندۇرۇپ قويسا قانداق قىلىش كېرەك؟
— تۆلىتىش كېرەك، — دەپتۇ ھېسام دەرھاللا.
— ئەگەر بۇزۇپ قويغۇچى ئايالىڭىزنىڭ تۇغقىنى
بولسىچۇ؟

ھېسام ئۆيى تەرەپكە ئىتتىك بىر قاراپ دەپتۇ:
— ئىنساپ قىلىڭ، بۇرادەر، بىر سوئالغا مەندىن
جاۋاب ئالدىڭىز، ئەمدى باشقىلاردىنمۇ سوراپ كۆرۈڭ - دە.

بۇداقسىنىڭ ئىسمىنى...

ھېسام ئۇزۇن يىل كۆرۈشمىگەن ئاغىنىسىنىڭكىگە
بېرىپتۇ. ئاغىنىسى ئۈچ ئوغلى ۋە ئېغىر ئاياغ خوتۇنى

بىلەن ئۇنىڭ ئالدىغا چىقىپتۇ. ھېسام بالىلارنى ئەركىلەت-
كەچ، ئاغىنىسىدىن سورايتۇ:

— بۇ بالاڭنىڭ ئىسمى نېمە؟

— مۇرات.

— بۇنىڭچۇ؟

— خالمۇرات.

— كىچىكىنىڭچۇ؟

— دىلمۇرات.

— بەللى، — دەپتۇ ھېسام ئېغىربوي ئايالغا بىرقۇر
قارۇپتېپ، — بۇداقسىنىڭ ئىسمىنى ئالگىرات قويغىن،
ئاداش.

ئالامەت جاۋابىلار

ھېسام ئوقۇۋاتقىنىدا بىر كۈنى مۇئەللىم دوستىغا
قان تومۇرلىرى يېيىلغان يۈرەكنىڭ سۈرىتىنى سىزىپتۇ —
دە، ھېسامنى تۇرغۇزۇپ سورايتۇ:

— بۇ نېمە؟

— يىلتىز، — دەپتۇ ھېسام دەررۇ. مۇئەللىم رەنجىپتۇ:

— ئوبدانراق قارا، ئادەمنىڭ مەيدىسىدە نېمە بولىدۇ؟

— ئەمچەك، — دەپتۇ ھېسام بۇ قېتىم بىرئاز ئويلد.

نىپ. مۇئەللىم يەنە رەنجىپتۇ:

— ھەي، تېشىدا ئەمەس، ئىچىدە نېمە بولىدۇ دەيمەن؟

ھېسام بۇدا ئۇزاق ئويلىنىپتۇ - دە، جاۋاب بېرىپتۇ:
— سۈت.

خېجىل بولغاچقا...

ھېسام بىر دۇكانداردىن مال ئالماقچى بوپتۇ، ئاچ
كۆز دۇكاندار مالغا تازىمۇ يۇقىرى باھا قويۇۋېلىپ بىر
تېنىمۇ كېمەيتمەي ھېسام بىلەن ئۇزاق تاللىشىپتۇ -
دە، ئاخىرىدا:

— ھېسامىدىن، ئادەمنى خېجىل قىلماڭا، — دەپتۇ.
— توغرا دەيسىز، — دەپتۇ ھېسام، — خېجىل بول-
غاچقا تاللىشىۋاتىسىز - دە، بولمىسا بۇلاپلا ئالاتتىڭىز.



چاقچىغا يارىشا چاقچاق

تېتىقسىز بىر يىگىت ئۆزىنى چوڭ چاقچاقچى
چاغلاق، مەشرەپتە ھېسام بىلەن تۇتۇشماقچى بوپتۇ - دە،
بىرھازا ئۇنى - بۇنى دېگەندىن كېيىن ئاخىردا:
— ئاپام ئاخشام كالا ساغدغۇ، ۋەيت ! — دەپ ئۆز
چاقچىقىغا ئۆزى كۈلۈپتۇ. ھېسام دەررۇ ئۇنىڭغا ئۇلاپ:
— سەن موزاي تۈتۈپ بېرىپسەنغۇ، ۋەيت ! — دەپتۇ.

مۇشتقا ئىشتىھا ساقلاۋاتىمەن

ئولتۇرۇشتىكى بىرنەچچە يولسىز يىگىت ھېسامنىڭ
چاقچىقىغا چىدىماي، قايتقاندا ئۇنى ئۈرمىز، دەپ پىچىر -
لىشىپتۇ. بۇ پاراڭنى ئاڭلاپ قالغان ھېسام پولۇ تارتىل -
غاندا، ئاشقا قول ئۇزاتماي ئولتۇرۇۋاپتۇ. بايقى يىگىتلەر -
دىن بىرى:

— ھېسامكا، تاماقنى ئېلىڭا، يەنە نېمىگە ئىشتىھا
ساقلاۋاتىسىز؟ — دەپتۇ يېقىنچىلىق قىلغاندەك. ھېسام
خۇددى شۇ گەپنى كۈتۈپ تۇرغاندەك:
— كۆڭلۈمدىكىنى تاپتىڭىز، — دەپتۇ دەررۇ، —
يولدىكى مۇشتقا ئىشتىھا ساقلاۋاتىمەن.

ساراڭلاردىن باشقىلار

ئاپتوبۇستا بىرنەچچە يىگىت تېتىقسىز چاقچاقلارنى



قىلىپ، ئاپتوبۇسنى بېشىغا كىگۈدەك قاتتىق كۈلۈشۈپ
يولۇچىلارنىڭ پەيزىنى قاقۇرۇپتۇ. ئاپتوبۇستا كېتىۋاتقان
ھېسام يىگىتلەرنى بىرنەچچە قېتىم ھاي دېسىمۇ ئۈنۈمى
بولماپتۇ، ئاخىر ئەتەي جىددىي تەرزىدە ئورنىدىن تۇرۇپ:
— ئۆكىلىرىم، خاپا بولماي ساراڭلاردىن باشقىڭلار
بىر ئاز جىم بولۇڭلارچۇ، — دەپتۇ.
يىگىتلەر شۇ زامان جىم بولۇشۇپتۇ.

خىجىللىق

بىر ياش سازەندە ھېسامغا مەلۇم بىر پېشقەدەم سازەندە.
دىنىڭ غەيۋىتىنى قىلىپ بېرىپتۇ:
— ئاخشامقى تويدا ئۇنىڭ مەن سايرىتىۋەتكەن مەر-
غۇلىنى ئاڭلاپ خىجىل بولۇپ تالاغا چىقىپ كەتكىنىنى باي-
قىدىڭىزمۇ؟
— بايقىدىم، — دەپتۇ ھېسام، — مەن يەنە خېلى
كۆپ ئادەمنىڭ سىزنىڭ چالغىنىڭىزدىن خىجىل بولۇپ
تالاغا چىقىپ كەتكىنىنىمۇ بايقىدىم.

ھەممىسى ھېسام بولۇپ كەتسە...

ھېسامنىڭ چاقچاقلىرىغا قايىل بولۇپ كەتكەن بىر-
نەچچە يىگىت ئۇنىڭغا دەپتۇ:
— ھېسامكا، بىزمۇ ئىسمىمىزنى ھېسامغا ئۆزگەر-



تۋالايلمىكىن دەۋاتىمىز.

— نېمىشقا؟ — دەپتۇ ھەيران بولغان ھېسام.
— سىزدەك چاقچاقچى بولۇپ كېتەمدۇكىن دەيمىز —

دە.

ھېسام دەپتۇ:

— ھەممىلا ئادەم ھېسام بولۇپ كەتسە، ھېسامنىڭ
گېپىگە كىم كۈلىدۇ؟ !

سوۋغات ۋە ئاۋاز

ھېسامنىڭ نام — ئاتىقى چىقىپ، چوڭ باشلىقلار بىلەن ئۆلپەتلىشىپ يۈرگىنىنى كۆرگەن دەۋاسى تۈگىمەس قوشنىسى ھېسامغا ئالاھىدە ئىلتىپات كۆرسىتىپ دەپتۇ:

— ھېسامىدىن، سىزگە ئازغىنا سوۋغىتىم بار ئىدى، ئۆيىڭىزگە ئەكىرىپ بېرىمۇ ياكى مەشەدىلا بېرىۋېتەيمۇ؟

— ياخشىسى، بەرمەيلا قويۇڭ، — دەپتۇ ھېسام، — ئىلگىرى سىزگە جاڭ — جاڭ سۆزلەپ يۈرەتتىم، سوۋغىدى تىڭىزنى ئېلىپ قويسام، ئاۋازىم خىرىلداپ قالارمىكىن، دەپ قورقىمەن.

ئەينەن چىقىسىز

ھېسامنىڭ بىر خىزمەتدەشى دائىم تېلېفون ئارقىلىق ئەھۋال ئىگىلەپلا گېزىتكە خەۋەر يازىدىغان ئىختىيارى

مۇخبىرلاردىن ئىكەن. بىر
قېتىم ئۇ ھېسامغا مەسلىھەت
ساپتۇ:

— ھېسام ئاغىنە، بىر
مەسلىھەت كۆرسىتىڭا، مۇخ-
بىرلار ژۇرنىلىغا سۈرىتىمنى
باسىدىكەن، سۈرەتكە قانداق
قىياپەتتە چۈشسەم بولار؟
ھېسام ئەستايىدىل
مەسلىھەت بېرىپتۇ:



— ئەڭ ياخشىسى، تېلېفوندا سۆزلىشىۋاتقان كۆرۈ-
نۈشتە چۈشۈڭ، ئەينەن چىقىسىز.

يامان تەسىرنىڭ قىپقالدى

بىر بەتقىلىق يىگىت كىشىلەرنىڭ نارازىلىقىغا قاردا-
ماي، ئۆچىرەتنى بۇزۇپ، قىستىلىپ تۇرۇپ بورداق گۆش-
تىن ئاپتۇ - دە، بىرھازادىن كېيىن قايتىپ كېلىپ
بوسۇغىدىلا ھېسامغا ۋارقىراپتۇ:

— ھېسامكا، قاراپ باققىنا، دۇكاندا مېنىڭ بىرەر-
نەرسەم قىپقالدىمىكىن؟

— ھەئە قىپقالدى، — دەپتۇ ئۆچىرەتتە تۇرغان
ھېسام، — دۇكاندا سېنىڭ يامان تەسىرنىڭ قىپقالدى.

ئۆز قولى بىلەن

ئىدارە پارتكومىنىڭ كاتىپى ئىشچى - خىزمەتچىلەرگە كەلگەن شەخسىي خەتلەرنىمۇ ئېچىپ كۆرۈپ ئاندىن ئىگە-سىگە بېرىدىكەن. بۇنىڭدىن كۆپچىلىك نارازى بوپتۇ. بىر كۈنى ھېسامنىڭ يىراقتىكى تۇغقىنىدىن خەت كەپتۇ. ھېسام خەتنى ئاچماي، چۈشتىن كېيىن خىزمەتكە كەلگەندە كاتىپنى ئىزدەشكە باشلاپتۇ. — كاتىپنى نېمە قىلىسىز؟ قولىڭىزدىكى نېمە خەت ئۇ؟ — دەپ سورايتۇ شۇجى ئۇنىڭدىن. — باشقا مۇھىم ئىشىمغۇ يوق، — دەپتۇ ھېسام، — بۈگۈن تۇغقىنىمدىن سالام خەت كەلگەنىكەن، كاتىپنى ئۆز قولى بىلەن ئاغزىنى ئېچىپ بېرەمدىكەن، دەپ ئىزدەپ يۈرمىەن.

قانتى بوغۇقلىقمىكەن

بىر پوچى خەقلەرگە پو ئېتىپ بېرىپتۇ: — يېقىندا بىر كۈنى قىرغاۋۇل ئاتقىلى بېرىپ «تاك ! تاك ! تاك !» ئېيتۋەردىم، قىرغاۋۇل «پوك ! پوك ! پوك !» چۈشۈۋەردى... تىڭشاپ ئولتۇرغان ھېسام پوچىنىڭ گېپىنى بۆلۈپتۇ: — بۇرادەر، بىرنەرسىنى سورىۋالسام، سىز ئاتقان قىرغاۋۇللارنىڭ قانتى بوغۇقلىقمىكەن؟

تېجىمەلگە جاۋاب

تولمۇ ماختانچاق بىر يىگىت ھېسامغا ماختىنىپ دەپتۇ:
— دەپ بېقىڭا، ھېسامكا، مەن بىلگەننى قايسىبىرى
بىلىدۇ؟

ھېسام بېشىنى لىڭشىتىپتۇ:
— راست دەيسەن، ھېچكىم سەندەك ماختىنىشنى
بىلمەيدۇ.

كۆڭۈلدىكىدەك خىزمەت

بىر يىگىت ھېسامغا ھال ئېيتىپتۇ:
— مەن يەڭگىل ھەم كۆڭلۈمدىكىدەك بىر خىزمەت
تاپسام دەپلا ئويلايمەن، بارمىدۇ؟
— بار، — دەپتۇ ھېسام ئىشەنچلىكلا.
— قانداق خىزمەت؟ — يىگىت ئالدىراپ سوراپتۇ.
ھېسام ئېيتىپتۇ:
— تاتلىق چۈش كۆرۈش، ئورنى يوتقان ئىدارىسىدە.

چايدان سېتىۋېلىش

ھېسام بىر دۇكانغا كىرىپ مال ساتقۇچى يىگىتتىن
سورايتۇ:
— ئۇكام، ئاخشامقى چايدان ئەينىكىدىن يەنە بارمۇ؟

بولسا ماڭا بىرنى سېتىپ بەرسىڭىز.

— قانچە باڭلىق چايدان ئىدى؟ — دەپ سورايتۇ مال ساتقۇچى. ھېسام جاۋاب بېرىپتۇ:

— ئۇقمايمەن، ئىشقىلىپ، چايداننى ئۆيگە ئاپىرىپ قايناق سۇ قويۇشۇمغا بىر قېتىم «بالڭ» قىلغان ئاۋاز بىلەن تەڭ كۈكۈم — تالقان بولۇپ كەتتى. شۇنىڭغا قارىغاندا بىر باڭلىق چايدان ئوخشايدۇ.

ئايدىڭ

مۇئەللىم دوسكىدىكى ھېسابنى چۈشەندۈرۈپ بولۇپ، ھېسامدىن سورايتۇ:

— ساۋاقداش ھېسام، ئايدىڭ بولدىمۇ؟
باياتىن خىيالى باشقا يەردە بولۇپ ئولتۇرغان ھېسام ئەجەبلەنگەن قىياپەتتە جاۋاب بېرىپتۇ:
— مۇئەللىم، ھازىر كۈندۈز تۇرسا، ئايدىڭ نېمە ئىش قىلسۇن؟

ئىككى ئەرۋاھنى كېپىل قىلىپ...

بازاردىن قايتقان ھېسامغا باش — كۆزى يېرىلغان قوشنىسى مەست ھالدا يولۇقۇپتۇ. ھېسام ئۇنى يۆلەپ دوختۇرغا ئېلىپ بېرىپتۇ، دوختۇرغا كۆرسىتىپ بولۇپ ئېڭەكلىرىگىچە ئاپئاق داكلانغان مەستنى ئەكىلىۋاتقاندا،

يولدا بىرنەچچە تونۇشلىرى ئۇچرىشىپ قېلىپ ھېسامدىن
سورايتۇ:

— ھېسامدىن، بۇ كىم؟
— بۇ ئۆلۈك، — دەپتۇ ھېسام، — ئىككى ئەرۋاھنى
كېپىل قىلىپ، بۇنى ئۇرۇق - تۇغقانلىرىغا كۆرۈشتۈرگەن.
لى ئەكېتىۋاتىمەن.

جەرىمانە

تۆت كوچا كېسىشكەن يەردە قىزىل چىراغنىڭ يانغىدا.
ئىننى كۆرمىي قالغان ھېسامنى قوپال قاتناش ساقچىسى
دۆشكەلەپتۇ:

— ھەي، كۆزۈم، تامنىڭ تۆشۈكىمۇ؟ پېشانەڭدىكى
چىراغنى كۆرمىدىڭمۇ؟ ئاسمانغا قاراپراق ماڭساڭ بولمام.
دۇ. چىقار جەرىمانىنى!

— جەرىمانە ئەمەس، جاننى ئالساڭمۇ سىلىقراق
سۆزلىسەڭ، ئۇكا، — دەپتۇ ھېسام جاۋابەن، — ئاسمانغا
قاراپ مېڭىپ ماشىنىنىڭ ئاستىغا كىرىپ كەتسەم، بالا -
چاقامغا سەن جەرىمانە تۆلەمسەن؟

ئىگىسى نەدە

كەچ كۈرستى ساۋات چىقىرىپ يۈرگەن كۈنلىرىدە
ئوقۇتقۇچى بىر قېتىم ھېسامدىن سورايتۇ:



— ھېسامىدىن، جاۋاب بېرىڭا، ھۇرۇن ئاچلىقتىن ئۆ-
لۇپ كەتتى، دېگەن جۈملىنىڭ ئىگىسى نەدە؟
ھېسام ئويلىنىپ كېتىپ جاۋاب بېرىپتۇ:
— يەرلىكتە.

ھېكايە ۋە خەۋەر



ھېسامنىڭ ئوبدانغىنا ھېكايە يازىدىغان بىر ئاغىنىسى
ئاسان يولغا بېرىلىپ خەۋەر يېزىشقا كىرىشىپ كېتىپتۇ.
بىر كۈنى ئۇ ھېسامغا مەسلىھەت ساپتۇ:
— خەقلەر ھېكايىنى تاشلىۋەتتىڭ، دەپ بەكمۇ جىم-
لەپ كېتىۋاتىدۇ، ئەمدى يەنە ھېكايىگە كىرىشمىسەم بول-
مايدىغاندەك، ئاداش.

— خاتىرجەم بول، — دەپتۇ ھېسام، — شۇ سەۋەب
ئۈچۈنلا ھېكايە يازىدىغان بولساڭ، ئەمدى يازغان ھېكايى-
لىرىڭمۇ خەۋەردىن پەرقلىنمەيدۇ.

شۇڭلاشقا...

ئانچە — مۇنچە شېئىر يېزىپ قويدىغان بىر كىشىدىن
ھېسام سورايتۇ:

— ئاغىنە، ئىلھامىڭىز قانداق ۋاقىتتا كېلىدۇ؟
ھېلىقى كىشى ھېسامنى كۆزگە ئىلمىغاندەك جاۋاب
بېرىپتۇ:

— ھاجەتخانىدىكى ۋاقتىمدا.

— توغرا! — دەپتۇ ھېسام دەرھال، — شۇڭلاشقىمۇ
يازغانلىرىڭىزدىن غەيرىي پۇراق پۇراپ تۇرىدۇ.

باشقىسىنى دەڭا

ھېسام تېۋىپلىق قىلىۋاتقان كۈنلەرنىڭ بىرىدە بىر
كىشى يۈرەك ئاغرىقىدىن زارلىنىپ كەپتۇ.
— يۈرىكىڭىز قانداق چاغلاردا تولىراق ئاغرىيدۇ؟ —
دەپ سورايتۇ ھېسام بىمارنىڭ تومۇرىنى تۇتۇپ.
— ئورۇنسۇز پۇل خەجلەپ قويغان چاغلاردا، — دەپتۇ
بىمار. ھېسام يۈزىنى چەتكە ئۆرۈپ:
— باشقىسىنى دەڭا، ئورۇنسۇز پۇل خەجلىسەم،
مېنىڭ يۈرىكىممۇ ئاغرىيدۇ، — دەپتۇ.

قېرىش

ياش تۇرۇپ چېچى ئاپئاق بولۇپ كەتكەن بىر يىگىت
كوچىدا ھېسامنى كۆرۈپ چاقچاق قىپتۇ:
— ھېسامكا، نېمانداق ماڭىسىز؟ پۈتۈڭىزدىن قېرىپ-
سىز جۇمۇ! —
— قېرىشمۇ ھەر خىل بولىدىكەن، ئۇكا، — دەپتۇ
ھېسام دەرھال توختاپلا، — مەن پۈتۈمدىن قېرىپتىمەن،
سىز بېشىڭىزدىن...

ئەكېلىپ بېرىش

ھېسام ئولتۇرۇۋاتقان ھويلىدىكى تۇل موماينىڭ نەچچە بالىسى بولسىمۇ، بىرەرى ھالىدىن تۈزۈك خەۋەر ئالمايتتى. بىر قېتىم ئاساسىي قاتلام مۇدىرى ھېسامدىن ئەھۋال ئىگىلەپتۇ:

— ھېسام، قوشنىڭىزنىڭ بالىلىرى مومايغا بىرەر نېمە ئەكېلىپ بېرىپ تۇرامدۇ؟

— ئۈچ بالىسى ئۈچ تەرەپتىن باقالمىغان بوۋاقلارنى ئەكېلىپ بېرىدۇ، — دەپتۇ ھېسام.

— ئۇنىڭدىن باشقا ھېچنېمە بەرمەمدۇ؟

— راستتىنلا، تاس ئۇنتۇيدىكەنمەن، — ھېسام بېشىدىن بىر شاپىلاقلاپتۇ، — بالىلىرىمىزغا ئېمىتكىن، دەپ سۈت پاراشوكىمۇ ئەكېلىپ بېرىدۇ.

«بەشتە ياخشى» نىڭ ناخشىسىنى ئېيتىۋاتىدۇ

ھېسام ھارۋىگەشلىك قىلغان بىر يىلى «بەشتە ياخشى» بولۇپ باھالىنىپتۇ، ئىككىنچى يىلى يەنە ياخشى ئىشلىگەن بولسىمۇ، باشلىق بىلەن زىددىيەتلىشىپ قېلىپ سايلىنالمىي قاپتۇ، شۇڭا ئۇنىڭ روھى چۈشۈپ خىزمەتتە سۈسلىشىپ كېتىپتۇ. بىر كۈنى مەلۇم ئىش بىلەن باشلىق ئۇنىڭ ھارۋىسىغا چۈشۈپ بىر يەرگە بارماقچى بوپتۇ. يولدا ھېسامنىڭ ھارۋىسىنىڭ مايلانمىغان چاقى قۇلاقنى



زىڭىلداقۇدەك غىچىرلاپ مېڭىپتۇ. بۇنى كۆرگەن باشلىق
قايتىنى سېلىپ سورايتۇ:

— ھېسام، ھارۋاڭ غىچىلداپ قايتىغۇ؟
— غىچىلدىغىنى يوق، باشلىق، — دەپتۇ ھېسام چۈ.
شەندۈرۈپ، — بۇلتۇرقى «بەشتە ياخشى» نىڭ ناخشىسىنى
ئېيتىۋاتىدۇ.

قەرز

ئىدارە باشلىقى ھېسامنىڭ تام گېزىتىگە يازغان ئىقە-
تىسادچانلىق بىلەن ئائىلە باشقۇرۇش، كۆپ قەرز ئال-
ماسلىق توغرىسىدىكى ماقالىسىنى بوغالتىرغا ماختاپ ئول-
تۇرغىنىدا، بۆلۈمگە ھېسامنىڭ ئۆزى كىرىپ قايتۇ.

— كېلىڭ، ھېسام، خوش، نېمە ئىش؟ — دەپتۇ باش-
لىق ھېسامنى خوش مۇئامىلە بىلەن قارشى ئېلىپ.

— ئازراق خىجىلچىلىق بىلەن كىرىۋىدىم، — دەپتۇ
ھېسام، — كېلەر ئايلىق مائاشىم ھېسابىغا يىگىرمە سوم
قەرز تەستىقلاپ بەرسىڭىز.

— نېمە؟ — دەپتۇ باشلىق ھەيران بولۇپ، — ھوي،
سىز تام گېزىتىگە قەرز ئالماستىڭىز ھەققىدە ماقالە
يېزىۋىدىڭىزغۇ؟

— ئۇ خەققە دېگەن تەشۋىق - دە، — دەپتۇ ھېسام، —
ئۆزۈمنى دېسەم ھەرگىز يازمايتتىم.



توسۇلۇپ قالمايدۇ

دائىم باشقىلارغا خۇشامەت قىلىپ يۈرىدىغان بىرەيلەن
ھېسامغا زوقلانغان ھالدا:

— ھېسامدىن، ئاۋازىڭىزغا قايىلمەن — دە، قاچانلا
گەپ قىلىشىڭىز، چاڭ — چاڭ چىقىدۇ، مېنىڭكىدەك خە-
رىلىدىمايدۇ. ئېيتىڭا، بۇنىڭدا نېمە سىر بار؟ — دەپتۇ.
— بىرلا سىر بار، — دەپتۇ ھېسام، — مەن دائىم
تىك تۇرۇپ سۆزلەيمەن، ئاۋازىم توسۇلۇپ قالمايدۇ، سىز
ئېگىلىپ سۆزلەيسىز، يېرىمى ئىچىڭىزدە قالىدۇ.

كۈچۈك باغلىۋېلىڭ

بىر قىز ھېسامدىن مەسلىھەت سوراپتۇ:
— ئىككى مىڭ سومغا ئالتۇن بىلەزۈك ئېلىۋېلىدىم،
ئوغرى ئېلىۋالارمىكەن، دەپ قورقۇپ بىلىكىمگە تاقى-
يالماي يۈرىمەن، ھېسامكا، سىزچە قانداق قىلسام بولار؟
— بۇنىڭ چارىسى ئوڭاي، — دەپتۇ ھېسام جاۋا-
بەن، — بىلىكىڭىزدىكى بىلەزۈكنىڭ بىر ئۇچىغا كۈچۈك
باغلىۋېلىڭ.

يالقۇنلۇق پاراڭ

لاۋزا گەپنى تولا قىلىدىغان بىر يىگىت ئولتۇرۇشتا



ھېسامنىڭ ئاغزىنى تاتلاپتۇ:

— ھېسامكا، قېنى، قىزىق، يالقۇنلۇق پاراڭلىرىڭىز -
دىن قىلمامسىز؟

— يالقۇنلۇق پاراڭلارنى قىلاتتىمغۇ، — دەپتۇ ھې-
سام، — لېكىن، سىزنىڭ قۇرۇق پاراڭلىرىڭىزنى كۆيدۈ-
رۈۋېتەرمىكىن، دەپ قورقىمەن.

نەپسى بالا تونۇر

مەھەللە ناۋىيى دائىم خەقنىڭ ئەكىلىپ بەرگەن ئۇند-
دىن ناننى كەم چىقىرىپ، ئارتۇقنى ئۆزى سېتىپ ھايان
ئالدىكەن. بىر قېتىم توساتتىن ناۋاينىڭ تونۇرى ئۆرۈلۈپ
كېتىپتۇ.


— قارىمامسىز، ھېسامدىن، — دەپ ھال ئېيتىپتۇ
ناۋاي نانغا كەلگەن ھېسامغا، — يېپيىڭىلا تونۇر نېمە
بولۇپ ئۆرۈلۈپ كەتكەندۇ؟

— ئۆرۈلۈپ ئەمەس، يېرىلىپ كەتكەن بولسا كېرەك، —
دەپتۇ ھېسام ئويللىنىۋېلىپ، — كەم چىقىرىپ قورسىقىغا
تىقىۋالغان نانلىرى ئاخىر پاتماي قالدىمىكىن دەيمەن.

قاسقان ئورنىتىۋېلىڭلار

ئادەم تىقما - تىقماق ئاپتوبۇستا راسا قىينالغان ھې-





سام بىر ئاماللاپ بىلەت ساتقۇچىنىڭ يېنىغا يېقىنلىشىپ -
تۇ - دە:

— ئۇكام، ئاپتوبۇسۇڭلارنىڭ تۆپىسىنى قاسقانلىق
قىلىۋالساڭلار بولمامدۇ؟ — دەپتۇ.
— نېمىشقا؟ — دەپتۇ بىلەت ساتقۇچى قىز ھەيران
بولۇپ. ھېسام چۈشەندۈرۈپتۇ:
— ئادەمنى تېخىمۇ كۆپ قاچىلايتتىڭلار دەيمىنا!

مەشەددىمىكىن دەپتىمەن

ئىدارىدە يىغىن بار، دېگەن كۈنى چۈشتىن كېيىن
ئالدىراپ ئىشقا كېتىۋاتقان ھېسام ئىدارە باشلىقىنىڭ
بىرنەچچە ئۈلپىتى بىلەن رېستورانغا كىرىپ كېتىۋاتقاندا -
لىقىنى كۆرۈپتۇ - دە، ھېلىقىلارنىڭ كەينىدىن تاپ باس -
تۇرماي كىرىپتۇ.
— ھېسامىدىن، بۇياقتا نېمە قىلىپ يۈرىسىز؟ —
دەپتۇ ئەمدىلا رومىكىنى قولىغا ئالغان باشلىق تۇتۇلۇپ.
— ئىدارىدىكى يىغىنغا كېتىۋاتاتتىم، — دەپتۇ ھې -
سام چۈشەندۈرۈپ، — سىزنىڭ بۇ يەرگە كىرىپ كېتىۋات -
قىنىڭىزنى كۆرۈپ، يىغىن ئورنى ئۆزگەردىمىكىن، دەپ
قايتىمەن.

(بۇ كىتاب ماخمۇت مۇھەممەتنىڭ «ھېسام چاقچاقلىرى» ناملىق كىتابىغا ئاساسەن تاللاپ تۈزۈلگەن.)

Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NTkuemlw",
  "filename_decoded": "40209859.zip",
  "filesize": 12671205,
  "md5": "60c5872d9e1238efb7d0b12a56db1634",
  "header_md5": "8c297b1d71357173b4b893c060700654",
  "sha1": "4eb8dc9cccbb136b50a37823a4bf36a91dc3d7f7",
  "sha256": "876681ce9cacdbe75c9c9682a8be67a0c3bac587c0dce7649dfa5f9435e84705",
  "crc32": 4228693771,
  "zip_password": "",
  "uncompressed_size": 12755855,
  "pdg_dir_name": "\u2591\u00bc\u2554\u2502\u2500\u255b\u2568\u00aa\u2557\u2591 \u2565\u2557\u256c\u00bc\u256c\u00df\u2562\u221a\u256c\u2500_40209859",
  "pdg_main_pages_found": 79,
  "pdg_main_pages_max": 79,
  "total_pages": 90,
  "total_pixels": 371585280,
  "pdf_generation_missing_pages": false
}
```